

روٹھی رانی

شادی کی تیاری

اومادے جیسلمیر کے راول لون کی بیٹی تھی 1586ء میں فرماں روا نے کی گدی پر جلوہ افروز تھا، بیٹی کے پیدا ہونے سے پہلے تو دل ذرا شکستہ ہوا۔ مگر جب اس کے حسن و جمال کی خبر آئی تو آنسو بوجھ گئے۔ تھوڑے ہی دنوں میں اس لڑکی کے حسن و جمال کی دھوم سارے راجپوتانہ میں مچ گئی سکھیاں سوچتی تھیں دیکھیں یہ نازنیں کس بھاگو ان کو ملتی ہے۔ وہ اس کے آگے دیس دیس کے راجوں مہاراجوں کے اوصاف بیان کرتیں اور اس کے جی کی تھاہ لیتیں، لیکن اومادے اپنے حسن کے غرور میں کسی کو خیال میں نہ لاتی تھی اور صرف اوصاف ظاہری پر اسے ناز نہ تھا، وہ اپنے دل کی مضبوطی، حوصلہ کی بلندی اور فیاضی میں بھی اپنا نظیر نہ رکھتی تھیں۔ عادات سارے عالم سے پرانے تھے۔ چھوٹی موٹی کی طرح جہاں کسی نے انگلی دکھائی اور وہ کملائی۔ ماں کہتی، بیٹی پرانے گھر جانا، تمہارا نباہ کیوں کر ہوگا۔ باپ کہتا بیٹا! چھوٹی چھوٹی باتوں پر برانہ ماننا چاہیے وہ اپنی دھن میں کسی کی نہ سنتی تھی۔ سب کا جواب اس کے پاس خاموشی تھا، کوئی کتنا ہی بھونکے، جب وہ کسی بات پر اڑ جاتی تو اڑی ہی رہتی تھی۔

آخر لڑکی شادی کرنے کے قابل ہوئی۔ رانی نے راول سے کہا کہ بے خبر کیسے بیٹھے ہو، لڑکی سیانی ہوئی، اس کے لیے برڈھونڈ و بیٹی کے ہاتھوں میں مہندی رچاؤ۔ راول نے جواب دیا ”جلدی کیا ہے، راجا لوگوں میں چرچا ہو رہا ہے، آج کل شادی کے پیغام آیا چاہتے ہیں۔ اگر میں اپنی طرف سے کسی کے پاس پیغام بھیجوں گا تو اس کا مزاج آسمان پر چڑھ جائے گا۔“

مارواڑ کے بہادر راجہ مالدیو نے بھی اومادے کے حسن جہاں سوز کا شہرہ سنا اور اس کا نانا بنہ عاشق ہو گیا۔

اس نے راول سے کہا بھیجا کے مجھے اپنی فرزندى ميں قبلو فرمايے۔ ہمارے اور آہ کے درميان زمانہ قديم سے رشتے ہوتے چلے آئے ہيں، آج کوئي نئي بات نہيں۔ راول نے يہ پيغام پا کر دل ميں کہا، واہ! مير اسارا راج تو تاخت و تاراج کر ڈالا۔ اب شادي کا پيغام ديتے ہيں مگر پھر سوچا کہ شير پنجمرے ميں ہی پھنستا ہے، ایسا موقع پھر نہ ملے گا۔ ہرگز نہ چو کنا چائے۔ يہ سوچ کر راول نے سونے اور چاندي کے ناريل بھيچے۔ راول ملا دیو جی بارات سجا کر جيسلمير بياہ کرنے آئے چيتا اور نپا جو اس کے سورما سردار تھے، اس کے دائميں بائميں چلتے تھے۔

راول نے اپنی رانی کو بلایا اور قلع کے جھروکے سے راول مالدیو کی سواری کو دکھا کر کہا کہ يہ وہی شخص ہے جس کے خوف سے نہ مجھے رات کو نيند آتی ہے اور نہ تجھے کل پڑتی ہے، يہ اب اسی دروازہ پر تو رہنا بندھے گا، جو اکثر اسی وقت کوف سے بند رہتا ہے، مگر دیکھ! ميں بھی کیا کرتا ہوں اگر چو نری ميں سے بچ کر چلا گیا تو مجھے راول مت کہنا، بیٹی تو بيوہ ہو جائے گی، پر تيرے دل کا کاشا جنم بھر کے ليے نکل جائے گا بلکہ راجپوتانہ کو امن و امان حاصل ہو جائے گا۔

رانی يہ سن کر رونے لگی، راول نے ڈانٹ کر کہا ”چپ! رونے لگی تو بات پھوٹ جائے گی پھر خیريت نہيں، يہ ظالم سبھی کو نوش کر جائے گا، دیکھ ذرا شادي کرنے آیا ہے مگر فوج کتنی ساتھ لایا ہے، گویا کسی سے لڑنے جا رہا ہے، اتنی فوج تو گھڑ سونسر کا سارا پانی ايک ہی دن ميں پی جائے گی، ہم تو اور سب شہر کے باشندے پيا سے مر جائميں گے۔“ رانی کو بیٹی کے ودھوا ہو جانے کے خوف سے صدمہ تو بہت ہوا، مگر شوہر کی بات مان گئی اور چھاتی پر پتھر رکھ کر چپ ہو رہی، تاہم اس کی گھبراہٹ اور پریشانی چھپائے نہيں چھپتی تھی۔

بیٹی ماں کو گھبرائی دیکھ کر سمجھ گئی کہ دال ميں کچھ کالا ہے مگر کچھ پوچھنے کی ہمت نہ پڑی، بیٹی ذات اتنی ڈھٹائی کیسے کرتی۔ ماں کا رونا محبت کا رونا تھا۔ جب اس نے

ماں کا اضطراب ہر لمحہ بڑھتے ہوئے دیکھا تو راڈ گئی کہ آج سہاگ اور نڈاپا ساتھ ملنے والا ہے۔ جی میں بہت تڑپتی، تلملانی مگر کلیجہ مسوس کر رہ گئی، کیا کرتی۔ ہمارے ہاں بیٹی بن سینگوں کی گائے ہے، ماں باپ اس کے رکھوالے ہیں مگر جب ماں باپ ہی اس کی جان کے گراہک ہو جائیں تو کون کس سے کہے۔

سکھی سہیلیاں پھولی پھولی پھرتی تھیں، راج محل میں شادیاں نچ رہے تھے، چو طرفہ مسرت کے جلوے نظر آتے تھے، ادھر بار اتیوں میں خوب تیاریاں ہو رہی تھیں۔ رقص و سرود کی محفل گرم تھی مگر افسوس کسی کو کیا معلوم کہ جس دلہن کیلئے یہ سب ہو رہا ہے، وہ اندر ہی اندر گھلی جا رہی ہے۔ سکھیاں اسے دلہن بنا رہی ہیں، کوئی اس کے ہاتھ پاؤں میں مہندی رچاتی ہے، کوئی موتیوں سے مانگ بھرتی ہے، کوئی چوٹی میں پھول گوندھتی ہے، کوئی آئینہ دکھا کر کہتی ہے، خوب بنی ہو پر یہ کوئی نہیں جانتا کہ بنی کی جان پر آہنی ہے۔ جوں جوں دن ڈھلتا ہے اس کے چہرے کا رنگ اڑتا جاتا ہے۔ سکھیاں اور ہی دھیان میں ہیں۔ یہاں بات ہی اور ہے۔

اومادے کا ایک سکھیوں کے جھرمٹ سے اٹھ گئی اور بھاریلی نام کی ایک گھڑ سہیلی کو اشارے سے الگ بلا کر کچھ بات کرنے لگی۔

بھاریلی روپ بدل کر چپکے سے راگھوجی جو تیشی کے پاس گئی اور پوچھنے لگی کہ ”کیا آپ نے کسی کنواری کنیا کا مہورت نکالا ہے۔“ انہوں نے جواب دیا ”اور کسی کا تو نہیں۔ راول جی کی بانی کے بیاہ کا مہورت البتہ نکالا ہے۔“

بھاریلی: کیا آپ پھیروں کے وقت بھی جائیں گے؟

جو تیشی: نہ جاؤں گا تو مہورت کی خبر کیسے ہوگی۔

بھاریلی: کیا اس شہر میں آپ اور بھی کہیں مہورت بناتے اور شادیاں کرواتے

ہیں۔

جو تیشی: سارے شہر میں میرے سوا اور ہے ہی کون۔ راجا پر جا سب مجھ ہی کو بلاتے

ہیں۔

بھاریلی: جوتشی جی ناراض نہ ہو جیسے گا۔ جن لڑکیوں کی شادیاں آپ کرواتے ہیں، وہ کتنی دیر سہاگن رہتی ہیں۔

جوتشی: (چونک کر) ہیں! یہ تو نے کیا کہا! کیا مجھ سے دل لگی کرتی ہے؟

بھاریلی: نہیں جوتشی جی، دل لگی تو نہیں کرتی، سچ مچ کہتی ہوں۔

جوتشی: ان باتوں کا جواب میرے پاس نہیں، تیرا مطلب جو کچھ ہو ساف صاف

بیان کرو۔

بھاریلی: کچھ نہیں، آپ اپنے مہورت کو ایک بار اور جانچ لیجیے۔

جوتشی: کچھ کہے گی بھی؟

بھاریلی: آپ اپنی ساعت پھر سے دیکھ لیجیے تو کہوں۔

جوتشی: چل دور ہو یوڑھوں سے کھیل نہیں کرتے۔

یہ کہہ کر جوتشی جی اندر چلے گئے، مگر پھر سوچ بچار کر ٹپی نکالی، ساعت کو خوب اچھی

طرح جانچا اور انگلیوں پر گن کر بولے۔ ”مہورت میں کوئی نقص نہیں ہے۔“

بھاریلی: (انسردگی سے) تو پھر قسمت ہی پھوٹی ہوگی۔

جوتشی: (بھوپک ہو کر) نہیں، میں نے جنم پر دیکھ کر مہورت نکالا تھا۔

بھاریلی: اجی کرم پتر بھی دیکھا ہے۔ تمہارے مہورت میں تو بانی جی کو دکھ بھو گنا

لکھا ہے۔

جوتشی: (تہہ کو پہنچ کر) تو کیا راول جی دغا فریب کرنے والے ہیں؟

بھاریلی: ہاں راولد یو کو یوں تو مارنے سے رہے، اب صلاح ہوئی ہے کہ شادی

کے وقت چونری میں انہیں مار ڈالیں۔

جوتشی: ارے رام! رام! رام! ایسے راجاؤں کو دھتکار ہے۔

بھاریلی: مہاراج! اس وقت ان باتوں کو تو رکھو، اگر ربانی کی کوئی تدبیر ہو تو بتاؤ۔

جوتشی: جب راول جی ہی کو بیٹی پر رحم نہیں آتا، تو میں غریب برہمن کیا کر سکتا ہوں۔

بھاریلی: انسان چاہے تو سب کچھ کر سکتا ہے۔

جوتشی: تو ہی بتائیں کیا کرو؟

بھاریلی: اچھے جوتشی ہو، راج درباری ہو کر مجھ سے پوچھتے ہو کہ میں کیا کروں۔

جوتشی: راج درباری ہونے سے کیا ہوتا، تو نے سنا نہیں۔ ”گورو گرو بدیا اور سر سر

بدھ۔“

بھاریلی: تو پھر میری تو یہی صلاح ہے کہ راؤ مالدیو کو آگاہ کر دینا چاہیے۔

جوتشی: ہاں ایسا ہو سکتا ہے۔

بھاریلی: تو کیا میں بائی جی سے کہہ دوں کہ تمہارا کام ہو گیا؟

جوتشی: جی ہاں۔

بھاریلی: اچھا میں جاتی ہوں۔

شادی

دن ڈھل گیا۔ بازار میں چھڑکاؤ ہو گیا۔ لوگ بارات دیکھنے کے لیے گھروں سے

ہی اٹھنے چلے آتے ہیں۔

جوتشی نے دربار میں جا کر راول سے کہا۔ اب خیر مقدم کرنے کا وقت قریب آ گیا

ہے۔ اب سواری کی تیاری کا حکم دیجیے۔

راول: بہت اچھا، بارات والوں کو بھی اس کی خبر کر دو۔

جوتشی: ہاں خوب یاد آیا، ایک بات مجھے مارواڑ کے نجومیوں سے پوچھنی ہے۔

راول: وہ کیا۔

جوتشی: جنم پترے تو نہیں پر بولتے نام سے راؤ جی کو آج چوتھا چندرماں اور آٹھواں

سورج ہے۔

راول: تو تو اسے کیا۔ مہورت تو اپنے جنم پتر سے ہی نکالا ہے۔
 جوتشی: مہاراج! پکارنے کے نام سے بھی گرہ دیکھے جاتے ہیں۔
 چوتھا چندرماں اور آٹھواں سورج نحس ہوتا ہے۔ کوئی گرہ بارہواں نہیں ہے نہیں تو

راول: (جی میں) کیا اچھا ہوتا جو کوئی بارہواں گرہ بھی ہوتا تا کہ تینوں نحو میں یک
 جا ہو جائیں۔ (زور سے) ماراڑ بڑی سلطنت ہے۔ وہاں نجومیوں کی کمی نہیں ہے۔
 انہوں نے ضرور سب باتوں کی احتیاط کر لی ہوگی۔ آپ کچھ نہ کہیے گا۔ نہیں تو انہیں
 خواہ مخواہ شک ہو جائے گا۔
 جوتشی: انہیں آگاہ کر دینا میرا فرض ہے۔ میں آپ کے خاندان کا خیر خواہ ہوں۔
 میں ابھی جا کر ان سے کہتا ہوں کہ رو بلا کی کوئی تدبیر کیجیے۔

راول: کیا تدبیر ہو سکتی ہے؟

جوتشی: یہی خیرات وغیرہ۔

راول: یہ سب میں اپنی طرف سے کرادوں گا۔ ان سے کہنے کی کیا ضرورت ہے۔
 جوتشی: نہیں! یہ خیرات انہیں کی طرف سے ہونی چاہیے۔
 راول: کیا میری طرف سے ہونے میں کچھ نقصان ہے؟
 جوتشی: اپنی طرف سے تو تب دان کرایا جاتا ہے جب بانی جی کا ستارہ گردش میں

ہوتا۔

راول: آج بانی جی کا ستارہ کیسا ہے؟

جوتشی: نہایت مسعود و مبارک، پھر عورت کے ستاروں کا اچھا یا برا ہونا زیادہ تر اس
 کے شوہر کے ستاروں پر منحصر ہے۔ اس لیے بانی جی کی بھی وہی گرہ سمجھنی چاہیے جو
 راؤ جی کی ہے۔

راول: اچھا تو بارات میں ہو آئیے، دیر نہ کیجیے گا، یہاں بھی کام ہے۔

جوتشی: (چنگلی بجا کر) گیا اور آیا۔

راول سے حکم پا کر جوتشی جی خوش خوش وہاں سے چلے۔ راؤ مال دیو جی کو خبر ہوئی کہ جوتشی راگھو جی آتے ہیں۔ راؤ جی نے کہا۔ ”ان کا بڑی عزت سے استقبال کیا کرو۔ وہ بڑے نامی نجومی ہیں۔ وہ کیا ان کے بیٹے چندو جی بھی دے کر بیٹھ گئے۔ راؤ جی نے خیر و عافیت پوچھ کر کہا۔ ”آپ کیوں کر تشریف لائے ہیں؟“

جوتشی: (ادھر ادھر دیکھ کر) کچھ ساعت بلانی ہے۔

یہ سنتے ہی لوگ ہٹ گئے۔ جوتشی جی راؤ صاحب سے دو دو باتیں کر کے چل دیئے۔ راؤ جی کو بڑی فکر دامن گیر ہوئی۔ فوراً سرداروں کو بلا کر مشورہ کیا کہ ایسی حالت میں کیا کرنا چاہیئے۔

اتنے میں نفاروں کی آواز آئی، چوہتر فہ شور مچنے لگا کہ راول جی کی سواری آئی۔ تب راؤ جی بھی سر پر مور اور ماتھے پر سہرا باندھ کر اپنے ڈیرے سے نکلے اور گھوڑے کی پوجا کر کے اس پر سوار ہوئے۔ برات چڑھی۔ کچھ دور جا کر سب جلوس تھم گیا۔ فرش فرش تکیہ مسند لگا دیئے گئے۔ راول اور راؤ دونوں اپنے گھوڑوں سے اترے اور گلے ملے۔ پھر نشان کا ہاتھ آگے کی طرف بڑھا اور اس کے ساتھ دونوں مہاراجے قلعے کی طرف چلے۔ دروازہ پر پہنچ کر راول جی تو اندر تشریف لے گئے اور راؤ جی تو رن باندھنے کی رسم ادا کر کے پیچھے پہنچے۔ محل سرا میں پھر دونوں مل کر باہم مسند پر متمکن ہوئے۔

راج محل میں شادی کی تیاری ہو گئی۔ ناظر راؤ جی کو بلانے آیا۔ راؤ جی کے ساتھ راول جی بھی اٹھے مگر راؤ کے سرداروں نے انہیں روکا کہ آپ ہمیں تنہا چھوڑ کر کہاں جاتے ہیں۔ راول جی نے جھانسہ دے کر چاہا کہ یہاں سے چلاؤ جاؤں مگر کون جانے دیتا ہے۔ راؤ کے سرداروں نے ان کا ہاتھ پکڑ کر بیچ میں بٹھالیا۔ اب تو لینے کے دینے پڑ گئے۔ جاتے تھے راؤ کو مارنے اب اپنی ہی جان کے لالے پڑ گئے۔

ان کے سردار بھی سب سٹی پٹی بھول گئے۔ ادھر راؤ جی بے کھلے خراماں رنواس میں داخل ہو گئے۔

زنانی دہلیز میں پہنچتے ہی او مادے کی ماں نے راؤ جی کی آرتی اتاری۔ ان کے ماتھے پر دہی کا ٹیکہ لگایا اور جی میں کہا کہ ایسے ہی میرا کلیجہ ٹھنڈا رہے۔ بعد ازاں ناک کھینچ کر اپنا دو پٹہ ان کے گلے میں دال کر انہیں چوڑی میں لے آئی۔

برمن وید منتر بڑی خوش الحان سے پڑھنے لگے۔ آگ میں آہوتی پڑی۔ ہونے لگا۔ راؤ جی کا ہاتھ او مادے کے ہاتھ سے ملایا گیا۔ او مادے آگے ہوئی اور راؤ جی پیچھے پیچھے چلے۔ تین بار ہون کنڈ کا طواف کیا۔ تب عورتیں یہ گیت گانے لگیں۔

پہلے پھیرے بانئی کا کاری جتتی

دو بے پھیرے بانئی ماماری جتتی

تیسے پھیرے بانئی بواری جتتی

چوتھے پھیرے میں راؤ جی آگے ہو گئے اور او مادے ان کے پیچھے چلنے لگی۔ تب عورتوں نے یہ پچھلا بند گا کر اپنا گیت پورا کیا۔

چوتھے پھیرے بانئی ہوئی رے پرانی

گیت سنتے ہی ماں اور بہنوں کے دل بھر آئے۔ نکھوں سے آنسو ٹپکنے لگے کہ اب پیاری او مادے پرانی ہو گئی۔ اس طرح یہ شادی بیساکھ سدھی 1593ء شب کو کھسن تمام انجام پہنچی۔

رنگ برنگ میں بھنگ

شادی ہونے کے بعد لڑکی اپنے محل میں چلی گئی۔ بڑی بوڑھی عورتیں ادھر ادھر کھسک گئیں۔ بہو کی سہیلیاں راؤ جی کو اس کے محل کی طرف لے چلیں۔ راستہ میں ایک جگہ گانا ہو رہا تھا۔ کتنی ہی حوروش، مہ پارانا زنیں سہاگ کے گیت گانا لاپ رہی تھیں۔ راؤ جی چلتے چلتے وہاں پھسل پڑے۔ عورتوں کے گانے اور روپ رنگ نے

ان پر جادو کر دیا۔ وہیں ڈٹ گئے۔ خواصیں دوڑیں۔ ایک نے چاندی دوسرے نے سوزنی اور تیسری نے تیکے لگا دیئے۔ پانچ ساتھ سلکھیوں نے مل کر چھوٹا سا شا میانہ کھڑا کر دیا۔ راؤ جی لٹو ہو گئے۔ پھر کیا تھا وہیں بیٹھ گئے۔ دو خواصیں دائیں بائیں مورچھل لے کر کھڑی ہو گئیں۔ دو چنور ہلانے اور منکھا جھلنے لگیں، گرمیوں کی سہانی رات۔ چاندنی چھٹکی ہوئی تھی۔ ٹھنڈی ہوا چل رہی تھی۔ بھینی بھینی خوشبو چاروں طرف پھیلی ہوئی تھی اور راؤ جی اس پرستان میں اندر بنے پریوں سے چہل اور چھیڑ چھاڑ کر رہے تھے، گانیں چپ تھیں اور سامنے کچھ فاصلے پر ناپنے والیاں بنی ٹھنی کھڑی اشارے منتظر تھیں۔

کلول کرنے والیوں میں ایک نازنین نے آگے بڑھ کر راؤ جی کو سلام کیا اور زنی سے کچھ ہٹ کر بیٹھی اور گانے والیوں کو اشارہ کیا کہ ہاں کچھ چھیڑو۔ کھڑی منہ کیا تکتی ہو۔

بس طلبے پر تھاپ پڑی اور گانے والیاں اونچے اور نیٹھے سروں میں گانے لگیں۔

پھر لا! اے گھڑ کالی

پیون والوں لاکھوں رو

اس نازنین نے جو چند رجوت کے نام سے مشہور تھی پنے کے ہت پیالے میں لال شراب بھر کر ہنتے ہوئے راؤ جی کے سامنے پیش کی۔ انھوں نے بڑی شوق سے لے کر شراب پی اور پیالہ اشرفیوں سے بھر کر لوٹا دیا۔ چند رجوتی نے اٹھ اٹھ کر سلام کیے اور اپنے گلے کے چند ہارتوڑ کر اس کے موتی راؤ جی پر سے نثار کر کے گانے والیوں کی طرف پھینکے لگی، گانیں سوڑھ کے سروں میں گانے لگیں۔

(1) دیسوں میں برج بنوں میں چند پہاڑوں میں سیر و چڑیوں میں مور اور قلعوں

میں لڑکا سب کا سرتاج ہے۔ ویسے ہی شاہی خاندانوں میں راٹھور کا خاندان سب سے اعلیٰ ہے۔ چند رجوتی نے پھر پیالہ بھر کر راؤ جی کو دیا اور گانیں گانے لگیں۔

(2) شراب پیو اور لڑنے کو چڑھو، آنکھیں لال رکھ جس سے تمہارے دشمن جل
میں اور دوست خوش ہوں۔“

(3) شراب ہی دلی آگرہ ہے اور شراب ہی بیکانیر ’اے صاحب! شراب تو نوش
کیجیے اس کا ایک ایک دو سو سو روپے کا ہے۔“

(4) شعروں میں دو ہرہ سفید کپڑا۔ نازنین عورت اور کیت گھوڑا اچھے ہوتے
ہیں۔ اے نازنین! شراب لا اس گانے بجانے اور زاہد فریب عورتوں کو لبھانے ر
جھانے نے راؤ جی کا دل چھین لیا، اس پر طائفہ کا باہم آواز ملا کرتا لگانا اور بھی ستم
ڈھا گیا۔ راؤ جی ایسے از خود رفتہ اور بادہ نشاٹ میں ایسے خمور ہوئے کہ اپنی نئی نویلی
دلہن کو بھول گئے۔ جوان کے انتظار میں آغوش نازکھولے کھڑی تھی۔

راؤ جی کی راہ دیکھتے دیکھتے او مادے کی نشیلی آنکھیں جھپکنے لگیں۔ کتنی ہی بانڈیاں
ان کو بلانے کے لیے لگیں۔ پر راؤ جی پر یوں کے جمگھٹ سے نہ اٹھ سکے۔ یہاں
تک کہ رات بہت کم باقی رہ گئی ہے۔

رانی نے جب دیکھا کہ وہ اور کسی کے بلانے سے نہیں آتے ہیں تو اپنی شوخ
وشنک سیہلی بھاریلی سے کہا کہ اب راؤ جی کو لانا تیرا ہی کام ہے۔ اس نے کہا کہ
راؤ جی اس وقت آپے میں نہیں ہیں۔ مجھے نہ بچھے، مگر او مادے نے نہ مانا اور اسی کو
بھیجا۔

ادھر محفل عروسی بھی آراستہ تھی۔ گانیں تیار بیٹھی تھیں۔ شراب کی بوتلیں چنی ہوئی
تھیں۔ گزک طشتریوں میں دھری ہوئی تھی۔ صرف راجہ کے آنے کی دیر تھی۔ رانی کو
یقین ہو گیا کہ بھاریلی گئی ہے تو راجہ کو ضروری کھینچ لائے گی۔ گانے والیوں کو اشارہ
کیا کہ کچھ چھیڑو اور وہ بیٹھے سروں میں گانے لگیں۔

(1) مہاراج محلوں میں تشریف لے چلیے۔ اب شراب کا مزہ اڑانے والے محلوں
میں چلے، میں بہت دیر سے بیچ پر تیری نظار میں بے تاب ہو رہی ہوں۔

موقع محل کے مطابق گیت سن کر او مادے مسکرائی اور پھر لجا کر آنکھیں نیچی کر لیں۔ اس وقت اس کے نشہ شباب سے مست دل کی جو کیفیت ہو رہی تھی، بیان نہیں کی جاسکتی۔ خواصین، سہیلیاں دم دم پر دوڑائی جاتی تھیں کہ دیکھ! راجہ جی آتو نہیں رہے ہیں۔ معشوق انتظار میں بے چین ہو رہا تھا، گانے والیوں نے گیت کا دوسرا بند گایا۔

متھرا پنگل۔ پریاگ۔ مارواڑ۔ لاہور۔ غزنی۔ دیر اور۔ بھٹین اور جیسلمیر یہ سب دیس بھائیوں کے ہیں اے مہاراج محلوں میں تشریف لے چلیے۔
اب سہیلیوں نے او مادے پر سے کچھ اشرفیاں نثار کر کے گانوں کو دیں اور انھوں نے خوش ہو کر یہ دوسرا گیت شروع کیا۔

”اے میرے راؤ! شباب کے مزے لوٹئے۔ رات تاروں سے، تیج پھولوں سے اور جونیں جوش مستی سے بھری ہوئی ہے۔ پیارے جلد آ کر سکھ لوٹو۔“

اتنے میں ایک خواص نے کہا کہ وہاں راؤ جی نشہ میں چوریتھے ہیں اور شیشہ و جام کے نغمے الاپے جا رہے ہیں۔ یہ سن کر گانے والیوں نے یہاں بھی گیت شروع کر دیا۔ صرف مصرعے بدل دیئے۔

اے گھڑا سا تن انگوری شراب بھرا۔ سونے کی بھٹی اور چاندی کا بیکا بتاؤں رانی اپنے ہاتھ میں پیالہ لیے کھڑی کہتی ہے۔ راج کما تم پیو۔“
آم متوں کے ساتھ چمکتا ہے اور مہوا اپنے پتے کھو کر اس کارس سا جن پیتا ہے۔
پھر اسے لاج کیوں کر آئے۔“

”مخلوں میں پکا پرڑی ہے، اور اے بیٹے راج کما تم کو آنے کی فرصت نہیں۔“
ادھر چنچل، شوخ باریلی کچھ اس انداز سے اٹھاتی، لچکتی بل کھاتی راؤ جی کے پاس پہنچی کہ وہ جوانی اور شراب کی مستی میں اسی کو رانی سمجھ کر اسکے ساتھ چل دیئے۔
بھاریلی نے بھی انہیں وہاں سے ہٹالے جانا ہی مناسب سمجھا، مگر وہ چلیلی طبیعت کی

نازنین تھی۔ راؤ کی نظر اپنے اوپر بے ڈھب پڑتے دیکھ کر لپچا گئی یہ نہ کہا، ہندی رانی نہیں باندی ہی ہے، بلکہ راؤ جی کو مغلا لٹے میں وال کر اپنے گھر لے گئی۔ رانی اومادے نے جب یہ سنا تو سناٹے میں آگئی اور اس کی گائیں گانے لگیں۔

”بھر لا اے گھڑ کلائی۔ انگوری شراب لا۔ پہلے تو کلائی اس کی آشنا تھی پر اب تو اس عالی جاہ کی گھر والی ہو گئی ہے۔“

”جیسمیر دیس میں جب بجلیاں چمکتی ہیں وہ اوپر ہی اوپر چلی جاتی ہیں۔ ایسے ہی پردیسی سا جن سے ملنے کا یقین نہیں ہوتا۔“

”بھیڑ لی تو تھی ان کے لیے پر اب وہ بندھی ہوئی کپاس چرتی ہے۔ لونڈی جھیر میں دی گئی تھی۔ اب وہ پیاسے مل ہی گئی تھی۔“

اومادے کا عشرت کدہ راؤ جی کی اس بے اعتنائی سے سرد پڑ گیا۔ اس کے چڑھتی ہوئی جوانی نہیں معلوم دل میں کیا کیا منگیں جوش مار رہی تھی۔ کیا کیا حوصلے پیدا ہو رہے تھے۔ اس نے شوہر کے خیر مقدم کی کیا کیا تیاریاں نہ کی تھیں۔ شیشہ و جام ساز و سرو ڈبناؤ چناؤ میں کوئی دقیقہ فرو گراشت نہ کیا تھا مگر افسوس سب سامان دھرا رہ گیا وہ جھلا کر اٹھی۔ گانے والیوں سے کہا تم لوگ جاؤ۔ صراحی اور جام اٹھا کر پک دیئے۔ وہ تھاں جو آرتی کے لیے اس نے بڑے تکلف سے سجایا تھا اور جو زریں چراغوں سے جگمگا رہا تھا اس نے اوندھا دیا اور غم و غصہ کے عالم میں پلنگ پر منہ پوٹ کر سو رہی۔ محل میں سناٹا چھا گیا۔ اس وقت جو خیالات اسکے دل میں پیدا ہوتے تھے ان کا اندازہ لگانا مشکل ہے۔ اگر راؤ مال دیویوں نے بہک جاتے تو اب تک یہی کمرہ رشک جنت بنا ہوتا۔ مئے ناب کے دور چلتے ہوتے۔ سریلے راگوں سے کمرہ گونجتا ہوتا اور عاشق و معشوق باہمی دیدار کے مزے لوٹتے ہوتے۔ مگر یہ باتیں اب کہاں!!

سویرا ہوا۔ راؤ جی کا نشہ اترا۔ جس نازنین کو رانی سمجھے ہوئے تھے۔ اسے دیکھا تو

پانی کا گھڑا اور سپنجی کے محل شاہی کی طرف جا رہی ہے۔ سمجھ گئے بڑا دھوکہ ہوا۔ اسی وقت شرما تے ہوئے محل میں گئے۔ وہاں کا سنا، محل کی ویرانی اور رانی کی سرد مہری دیکھ کر جی بیٹھ گیا بولے۔

”اے بڑے رتبہ والی نازنین او ماد یوی! ضد میں آ کر کیوں اپنے عاشق سے روٹھی تیج پر بیٹھی ہوئی ہے۔“

راؤ جی کو دیکھتے ہی وہ اٹھ کھڑی ہوئی پر منہ سے کچھ نہ بولی۔

کمان ابرو کو کھینچ کر اس میں تیر مٹر گان کا نشانہ لگائے ہوئے ہاتھ مروڑے منہ موڑے نازنین غصہ سے بھری بیٹھی ہے۔

خواسیں دو رو در چپ کھڑی تھیں۔ بھاریلی کا مارے خوف کے لہو سوکھا جاتا تھا۔ پر گانے والیاں بند نہ ہوئی۔ وہ گانے لگیں۔

اے شراب میں مست مہاراج

تمہیں شراب کس نے پلائی

راؤ جی نے بہت کہا کہ میں نشہ میں تھا۔ اس سوجہ سے ایسی حرکت سر زد ہوئی مگر رانی نے ایک نہ سنی۔ گانے والیوں نے بھی راؤ کے اشارے سے بہت سے منانے کے گیت گائے مگر رانی پر کچھ اثر نہ ہوا۔ اس جھمیلے میں دن بہت چڑھ آیا۔ آخر کار راؤ جی یہ سوچ کر کہ پھر منالیں گے محل سے باہر نکل آئے۔ اسی وقت ان کے سردار بھی راول جی کے پاس سے اٹھے۔

راؤ جی نے پھر محل کے اندر جا کر اپنی جان خطرے میں ڈالنا مناسب نہ جانا۔ باہر ہی سے رخصتی کی درخواست کی۔ راول جی بھی یہی چاہتے تھے کہ بھید نہ کھلے۔ چپ چاپ تے بدانی ہو جائے۔

او مادے راؤ جی کے ساتھ جانے پر راضی نہیں ہوتی تھی۔ راگھو جی جیوتشی نے سنا تو اس سے کہا کہ کل تمہیں راؤ جی کی جان پیاری تھی۔ کیا آج وہ پیار جاتا رہا؟ ان کی

جان ابھی تک خطرے میں ہے اور اس وقت روٹھنے کا موقع نہیں ہے۔

یہ سن کر رانی نرم ہوئی۔ ہندو راجہ کی لڑکی تھی اور ہندو ودھرم کی ماننے والی جو عورتوں کی شوہر کی پرستش کی تعلیم دیتا ہے۔ ماں کے پاس گئی۔ کچھ دیر سکھیوں کے گلے مل روتی رہی۔ پھر دو گھونٹ پانی پیا اور چپ چاپ سکھپال میں بیٹھ گئی۔

راؤ جی کے کہنے سے او ماد یوی نے بھاریلی کو بھی الگ الگ رتھ میں بٹھالیا۔ گویا اپنی تباہی کو اپنے ساتھ لے چلی۔ جوتشی جی بھی پہنچانے کے بہانے سے ساتھ ہو گئے۔ ان کے بیٹے چندو جی پہلے سے راؤ کے لشکر میں آگئے تھے، کیوں کہ ان دونوں کے خوف تھا، مبادا راول جی پیچھے سے ان کی سرکوبی کریں، کیونکہ ان دونوں کو خوف تھا، مبادا راول جی پیچھے سے ان کی سرکوبی کریں، کیونکہ راول کو شبہ ہو گیا تھا کہ انہی دونوں کی سازش سے شکار ہاتھ سے گیا۔

رانی کی کہٹ

رانی او مادے اپنی ضد پر قائم رہی۔ راؤ جی سے نہ بولتی ہے، نہ انہیں اپنے پاس بیٹھنے دیتی ہے۔ راؤ جی آتے ہیں تو وہ ان کے بڑے ادب سے تعظیم کرتی ہے۔ مگر پھر الگ جا بیٹھتی ہے۔ اس کے معشوقانہ ادا اور شکل و شباهت نے راؤ جی کو بہت فریفتہ کر لیا ہے۔ وہ بہت چاہتے ہیں کہ کچھ نہ ہو تو وہ ذرا ہنس کر بول ہی دے مگر رانی ان کو بالکل خاطر میں نہیں لاتی۔ علی ہذا وہ بھاریلی سے بھی کھچی رہتی ہے۔ بھاریلی اپنے معمولی کام کیے جاتی ہے اور آنکھ بچا کر راؤ جی سے ہنس بول بھی لیتی تھی۔

راؤ جی سمجھتے تھے کہ بھاریلی ہی نے میری جان بچائی۔ وہ ان سے کہتی کہ آپ ہی کی بدولت یہ میری ناقدری ہو رہی ہے۔ اب میری لاج آپ کے ہاتھ میں ہے۔ اگر آپ نے من میلا کیا تو میں میں کہیں کی نہ رہوں گی۔ راگھو جی جوتشی نے بھی کہا کہ اگر بھاریلی مجھ سے بھید نہ بتاتی تو جو خدمت میں نے آپ کی ہے، وہ ہرگز نہ کر سکتا۔

راؤ جی اتنا تو جانتے تھے کہ راول جی کی بری نیت کی خبر مجھے جوتشی جی نے دی اور جوتشی جی کو بھاریلی سے اس کا پتہ لگا مگر وہ یہ نہ جانتے تھے کہ بھاریلی سے کہنے والا کون تھا۔ اس کا حال تو جب معلوم ہوتا کہ رانی اومادے اپنے منہ سے کچھ کہتی۔ مگر وہ تو بھاریلی، راؤ جی اور جوتشی سبھوں سے ایسی بیزار ہو رہی تھی کہ زبان ہی نہ کھلتی تھی۔ اس کا دھرم کہتا کہ تیرا یوں روٹھے رہنا زیبا نہیں مگر اس کا دل نہیں مانتا تھا۔ وہ جب طبیعت کو دبا کر کچھ بات چیت کرنے نیت کرتی تو کوئی زبان پکڑ لیتا۔ بے چاری اپنے دل سے لاپچار تھی۔

بھاریلی اومادے کی اس خاموشی سے ڈرتی رہتی ہے کہ کہیں مجھ پر برس نہ پڑیں۔ ایک دن دل کڑا کر کے وہ اس کے پیروں پر گر پڑی اور گڑ گڑا کر کہنے لگی کہ ”بانی جی آپ جو چاہیں خیال فرمائیں آپ کو اختیار ہے۔ مگر میں نے تو اس وقت بھی آپ کی بھلائی ہی کی تھی جب آپ نے مجھے راؤ جی کو لینے کے لیے بھیجا تھا، کیونکہ محل سے باہر نکلتے ہی مجھے شبہ ہو کہ کوئی شخص زنا نے بھیس میں راؤ جی پر تاک لگائے ہوئے ہے۔ اس لیے میں نے انہیں آپ کے محل میں لانا خطرے سے خالی نہ سمجھا اور اپنے گھر لو آگئی۔ راؤ جی نشہ میں متاؤ لے ہو رہے تھے۔ رات بھر سوتے رہے اور میں کٹار لیے کھڑی رہی جب ان کی نیند کھلی اور وہ اپنے ہوش میں آئے تو میں آپ کی خدمت میں حاضر ہو گئی۔ اگر اس میں کچھ میری خطا ہو تو معاف کریں۔“ اومادے نے یہ سب باتیں سب تو لیں، پر منہ سے کچھ نہ بولی۔ بھاریلی کھسیانی ہو کر چلی گئی۔

بارات جو دھ پور پہنچ گئی۔ دیوان اور وزیر بڑی دھوم دھام سے استقبال کو آئے۔ کوسوں تک فوج اور تماشاخیوں کا تانتا لگ گیا۔ قلعہ میں پہنچتے ہی زنان خانے کی طرف سے باجوں کے ساتھ پھول پتوں سے سجا ہوا ایک کلسا آیا۔ راؤ جی اس میں اشرفیاں ڈال کر اندر چلے گئے۔ ان کی ماں رانی پدما جی نے بیٹے اور بہوپر سے اشرفیاں نچھا

ورکیں۔ بیٹے اور بہو نے ان کے پیر چومے۔ اندر جا کر دیوی دیوتاؤں کی پوجا کی گئی اور اومادے ایک آراستہ پیرا ستی محل میں اتاری گئی۔

راؤ جی کے اور بھی کئی رانیاں تھیں اور ان کی بال بچے بھی تھے۔ پٹ رانی (خاص محل) آمبیر کے راجہ بھیم کی صاحبزادی لالہ نھل دئی تھی۔ راؤ جی کا فرزند اکبر رام اسی رانی سے پیدا ہوا تھا۔ جھالے کی رانی سروپ دئی سب رانیوں میں حسین تھی۔ اس نے راؤ جی کا مزاج بالکل اپنے قابو میں رکھا تھا مگر جب سے اس کو معتبر خبر ملی تھی کہ اومادے مجھ سے حسن میں کہیں بڑھ چڑھ کر ہے تب سے اس کی چھاتی پر سانپ لوٹ رہا تھا۔ ڈرتی تھی کہ کہیں راجہ صاحب مجھے نظروں سے گرا کر اسی کے بس میں نہ ہو جائیں۔ لیکن جب آج اس نے سنا کہ وہ پہلے ہی شب کو روٹھ گئیں اور یہاں آ کر بھی وہی کشیدگی ہے۔ تب اس کی جان میں جان آئی۔

ماں سے رخصت ہو کر راؤ جی جھال رانی سروپ دئی کے محل میں تشریف لے گئے۔ اس نے بڑی خوشی دوڑ کر راؤ جی کے قدم چھوئے اور اپنا موتیوں کا بیش بہا ہار توڑ کر ان پر موتی نثار کیے۔ وہ اومادے کی کشیدگی اور جھلے پن سے بہت بیزار اور رنجیدہ ہو رہے تھے۔ رانی سروپ دئی کی اس گرما گرمی اور جوش تپاک سے بہت مسرور ہوئے اور اسے شادی کا سب حال سننے لگے۔ رانی نے سب سن کر عرض کی کہ اگر ارشاد ہو تو ایک دن میں بھی بھٹانی جی سے مل آؤں۔

راؤ جی: بھٹانی کیا ہے، ایک بھانا (پتھر) ہے۔“

سروپ دئی: (ہنس کر) ”واہ! آپ نے بڑی عزت کی بھانا کیوں ہونے لگیں؟ بھٹانی ہیں۔“

راؤ جی: ”ہاں! بھٹانی تو ہے مگر پتھر کی بنی ہے۔ غرور کی سچی مورت۔“

سروپ دئی: ”ایشور نے حسن دیا ہے، تو غرور کیوں نہ کریں۔ کیا آپ کو یہ بات کبھی نہ بھائی؟“

راؤ جی: ”آخر غرور کی بھی کوئی حد ہے۔“

سروپ دئی: ”بھلا جو ایک بڑے گھر کی بیٹی ہو، ایک بڑے راؤ کی رانی ہو، نئی نوپلی دلہن ہو، نو جوان حسین ہو۔ اس کے گھمنڈ کی کیا حد ہو سکتی ہے۔ مجھ جیسے غریب گھر کی کیا گھمنڈ کرے گی؟“

راؤ جی: ”یہ سب تم نے ٹھیک کہا مگر اس کا مزاج واقعی بہت سخت اور دکھا ہے۔ تم اس سے مل کر خوش نہ ہو گی۔“

سروپ دئی: اچھا تو آپ تشریف لے چلیے۔ ہم سب آپ کے ساتھ ساتھ چلیں گے۔“

راؤ جی: (ہنس کر) ٹھیک ہے! تمہارے ساتھ چل کر اپنی بے عزتی کرواؤں۔

سروپ دئی: (گرم ہو کر) وہ کیا اس کا باپ بھی آپ کی بے عزتی نہیں کر سکتا۔

راؤ جی: عورت چاہے تو شوہر کی بہت کچھ توہین کر سکتی ہے۔

سروپ دئی: ”جب آپ اتنی سی بات میں اپنی بے عزتی سمجھیں گے تو اس کا گھمنڈ

کیوں کر نبھے گا اور کون بھائے گا؟“

راؤ جی: ”ہاں! یہی دیکھنا ہے۔“

امادے اور اس کی سوکنیں

رانی سروپ دئی نے سب رانیوں سے کہا بھججا کے بھٹانی سے ملنے کے لیے

تیاری کیجیے۔ دوسرے دن سب رانیاں بن ٹھن کر بڑے ٹھسے سے امادے نے اٹھ کر

رانی لاجھل دئی کو سب سے اوپر اٹھایا اور زیادہ تر اسی سے بات چیت کی۔ باقی سب

رانیوں سے معمولی طور پر ملی اور بہت کم بولی۔ اس لیے وہ دل میں بہت گڑبڑائیں

اور اس کی شکل و شبہات کو دیکھ کر تو ان کے دلوں پر داغ پڑ گئے۔

لوٹنے پر لاجھل دئی تو اپنے محل میں چلی گئی۔ باقی رانیاں سروپ دئی کے محل میں

جمع ہو کر مشورہ کرنے لگیں اور بہت دماغ خرچ کرنے کے بعد یہ رائے طے پائی کہ

او مادے تو روٹھی ہی ہے۔ راؤ جی کو بھی جوڑ تو لگا کر اس سے خفا کر دینا چاہیے تاکہ وہ اس کے محل میں جانا بالکل ترک کر دیں کیونکہ اگر کبھی اس نے ہنس کر راؤ جی کی طرف دیکھ لیا تو وہ اسی کے ہو جائیں گے۔ اتنے میں راؤ جی آگئے اور پوچھا۔ ”کہو بھٹانی جی کیسی ہیں؟“

سروپ دئی: ”ہیں تو بہت اچھی پر اھڑ پچھیری ہیں۔“

راؤ جی: ”تب تو دولتیاں بھی جھاڑتی ہوں گی۔“

سروپ دئی: ”ہمیں اس سے کیا جو پاس جائے وہ لات کھائے۔“

راؤ جی: ”سو بات کی ایک بات تو یہی ہے۔“

تب راؤ جی نے دوسری رانیوں سے بھی رائے پوچھی۔ رانی پاربتی نے

کہا۔ ”مہراج وہ بڑی گھمنڈن ہیں۔ اپنے برابر ہمیں کیا ماجی کو بھی نہیں سمجھتیں۔“

جھالی رانی ہیرادئی نے فرمایا۔ ”مہراج کچھ پوچھئے۔ اپنے سوا وہ سب کو جانور سمجھتی

ہیں۔“

آہڑی رانی لاچھو دئی بولیں۔ ”میں تو جا کر بہت پچھتائی۔ اس کی ماں ایسی ضدی

چھو کر مری نہ جانے کہاں سے لائی۔ اس کی آنکھوں میں نہ لاج ہے نہ بات چیت میں

لوچ میں تو آپ کو اس کے پاس نہ جانے دوں گی۔“

سوگری رانی لاڈانے کہا۔ ”وہ تو مارے گھمنڈ کے مری جاتی ہے۔ نہ آئے کی

عزت نہ گئے کی خاطر۔ ایسی مہارانی کے پاس کوئی جا کر کیا کرے۔“

چوہانی رانی اندر بولیں ”مہراج میں نے بہت عورتیں دیکھیں ایک سے ایک

سندر، مگر ایسا پھر ہوا مزاج کسی کا نہ دیکھا نہ جانے اس کے گورے بدن میں کون سا

بھوت سا گیا ہے۔“

رانی راج بھائی نے فرمایا۔ ”گوری چٹی ہے تو کیا۔ لچھن تو دو کوڑی کے بھی نہیں۔

بڑے گھر آگئی نہیں تو سارا گھمنڈ دھرا رہتا۔“

جھالی رانی نورنگ دئی بولیں ”جوانی کے نشے میں دیوانی ہو رہی ہے۔ یہ نہیں جانتی جوانی تو سب پر آتی ہے۔ کچھ اسی پر نہیں ہے کل جوانی جاتی رہے گی تو یہ سب دماغ خاک میں مل جائے گا۔“

یہ سب زہریلی باتیں سن سن کر راؤ جی کو بھی غصہ آ گیا۔ انہوں نے اومادے کے یہاں آنا جانا کم کر دیا۔ کبھی جاتے بھی تو اسے ایک نگاہ دیکھ کر چلے آتے۔ اومادے بھی صرف ان کی تعظیم کے لیے کھڑی ہو جاتی، کچھ بات چیت نہ کرتی۔

راؤ جی کے دو اور بھٹائی رانیاں تھیں۔ ان سے وہ اومادے کی نسبت کچھ گفتگو نہ کرتے کیونکہ وہ جانتے تھے کہ انہیں اومادے کی شکایت ناگوار گزرے گی۔ وہ بھی راؤ جی سے کچھ نہ کہتیں، پر جی میں یہی چاہتی تھیں کہ اگر ان کا اومادے سے ماپ ہو جاتا تو بھی اچھا ہوتا۔ ایک دن موقع ڈھونڈ کر انہوں نے کچھواہی رانی لاجھل دئی سے کہا کہ اومادے نادانی سے اپنے پیر میں آپ کلباڑی مار رہی ہے۔ ابھی کم سن ہے۔ سوتنوں کے داؤچ کو کیا جانے۔ اگر یہی کیفیت رہی تو بے چاری کو زندگی اجیرن ہو جائے گی۔ آپ دیکھتی ہیں کہ اب راؤ جی بھی ان کے یہاں کم جاتے ہیں مگر اس کی اکڑ بھی تک جوں کی توں ہے۔ راؤ جی ایسی مہری نہ کرنی چاہیے۔ وہ تو ابھی اھڑ ہے۔ اگر نادانی کرے تو قابل معافی ہے۔ مگر راؤ جی عقلمند ہو کر کیوں اس سے روٹھتے ہیں؟

لاچھل دئی بہت نیک بخت اور دور رس عورت تھیں۔ انہوں نے وعدہ کیا کہ میں راؤ جی سے اس کا تذکرہ کروں گی۔ پس ایک دن شام کے وقت وہ راؤ جی کی خدمت میں حاضر ہوئی۔ اور ادھر ادھر کی بات چیت کرتے کرتے پوچھا۔ ”آپ نے نئی رانی کے پاس آنا جانا کیوں کم کر دیا؟“

راؤ جی: ”میں تو برابر آتا جاتا تھا اگر اسی نے روٹھ کر مزاکر کر دیا۔“

رانی لاجھل: ”وہ روٹھی کیوں مجھے اس کا بھیدا ب تک نہ کھلا۔“

راؤ جی: ”بھاریلی کی بدولت“

لاچھل: ”پھر آپ بھاریلی کو کیوں اتنا منہ لگاتے ہیں۔ وہ او مادے کے برابر کی نہیں۔“

راؤ جی: ”اس میں میری کیا خطا ہے۔ او مادے ہی نے اسے میرے پاس بھیجا تھا۔“

لاچھل: ”ٹھیک ہے۔ مگر چاہے کہ بھاریلی، بھاریلی کہ جگہ رہ اور او ما، او ما کی جگہ۔“
راؤ جی: ”میں بھی تو یہی چاہتا ہوں، پر او ما نہیں مانتی۔ اس کے جی کا کچھ حال ہی نہیں کھلتا کہ آخر اس کا منشا کیا ہے۔ تم ذرا پتہ تو لگاؤ۔“

لاچھل: ”بہت اچھا کوئی موقع آنے دیجیے۔“

رانی لاچھل: دئی نے یہ سب باتیں او ما سے کہیں، اس نے ان کا شکریہ ادا کیا۔ مگر اس کا کچھ نتیجہ نہ نکلا۔ ہاں او ما کو یہ معلوم ہو گیا کہ یہاں بھی ایک عورت ایسی ہے، جو میرے دکھ کو سمجھ سکتی ہے۔ اب سے وہ اکثر لاچھل سے ملاقات کر کے اس سیدل بہلاتے اور اسے چبھی بانی۔۔ اس کے لڑکے مہارام کو بھی بہت پیار کرتے تھی۔

منانے کی کوشش

دوسرے سال راؤ مال دیو نے اپنی سلطنت میں دورہ کرنا شروع کیا اور گھومتے ہوئے امیر جا پنچے۔ وہاں کچھ دنوں تک قلع میں ان کا قیام رہا جو کسی زمانے میں نیل دیوا اور پرتھی راج جیسے پرتاپی مہاراجوں کے تخت زرنگار سے مزین ہوتا تھا۔ راؤ جی کو اس قلعہ پر حکمران ہونے کا بہت ناز تھا۔ ایک روز اترا کر اپنی چوہانی رانیوں سے کہنے لگے۔ راٹھور بھلا چوہان کسی راٹھور کی زبان سے ایسی بات سن کر کیوں کر ضبط کر سکتا تھا۔ دونوں خاندانوں میں اگرچہ شادی بیاہ ہوتا تھا مگر وہ پرانی رقابت دلوں سے صاف نہ ہوئی تھی۔ چنانچہ میاں بیوی میں بھی بسا اوقات ترش کلامی کی نوبت آجاتی تھی۔

رائیوں نے جواب دیا، آپ ہمارے آقا ہیں، ہم آپ کے منہ نہیں لگ سکتے، مگر ہمارے بڑے جیسے تھے آپ کے بڑے ہی خوب جانتے ہوں گے۔

یہ جواب راؤ جی کے سینے میں تیر کی طرح لگا کیونکہ یہ رانی نچوگتا اور پرتھی راج کے سوئمبر کی طرف اشارہ تھا۔ غصہ میں بھرے ہوئے زنان خانہ سے باہر نکل آئے۔ اس وقت کالی کالی گھٹائیں چھائی ہوئی تھیں۔ کچھ کچھ بوندیں پڑ رہی تھیں۔ راؤ جی کی آنکھوں میں نشہ تھا۔ دل میں غصہ اور ہاتھ میں خنجر باہر نکلتے ہی انھوں نے آواز دی، ”کون حاضر ہے؟ ایشور داس چارن نے آگے بڑھ کر مجرا اور بولا۔“ حضور عالی! خیر اندیش حاضر ہے۔“

راؤ جی: ”ابھی آپ جاگتے ہیں، مجھے اندر نیند نہیں آئی۔ ذرا کوئی کہانی تو کہو۔ میں یہیں لیٹوں گا۔ ٹھنڈی ہوا ہے۔ شاید نیند آجائے۔“
ایشور داس: ”جو ارشاد ہو۔ تشریف رکھیے۔“

راؤ جی بیٹھ گئے اور ایشور داس کہانی کہنے لگا۔ کہانی کے سچ میں اس نے یہ دوہرہ پڑھا۔

مارواڑی زرناری جیسلمیر

توری تو سندھال نراں کرمل بیکانیر

یعنی مارواڑ میں مرد جیسلمیر میں عورتیں، سندھ میں گھوڑے اور بیکانیر میں اونٹ اچھے ہوتے ہیں، راؤ جی نے اس دوہرے کو سن کر فرمایا۔ ”چارن جی! بے شک جیسلمیر کی عورتیں بہت اچھی ہوتی ہیں، پر مجھے تو وہ ذرا بھی راس نہ آئیں۔“

ایشور داس: ”یہ حضور عالی کیا ارشاد فرماتے ہیں۔ جیسلمیر کی اچھی عورت او مادے تو۔۔۔“

راؤ جی: (بات کاٹ کر) ”اجی وہ تو پھیروں کی رات ہی سے روٹھی بیٹھی ہے۔“
ایشور داس: حضور گستاخی معاف! آپ نے اسے بھی معمولی عورت سمجھا ہوگا۔ خیر

چلیے بندہ ابھی میل کرائے دیتا ہے۔“

راؤ جی نے بھی خیال کیا کہ یہ چرب زبان شخص ہے کیا عجب ہے رانی کو باتوں میں لگا کر ڈھرے پر لے آئے۔ اس کے ساتھ اومادے کے محل کی طرف چلے۔ ریکا یک چلتے چلتے رک گئے اور ایشور داس سے بولے۔ ”آپ چلتے ہیں مگر وہ بولیں گی بھی نہیں۔“

ایشور داس: ”حضور میں چارن ہوں۔ چارن چاہے تو ایک بار مردے کو جگا سکتا ہے وہ تو پھر بھی جیتی ہے۔“

دروازے پر پہنچ کر ایشور داس نے راؤ جی کو اپنے پیچھے بٹھالیا اور اومادے سے کہلا بھیجا کہ میں راؤ جی کے پاس سے کچھ کہنے کے لیے حاضر ہوا ہوں۔ اومادے فوراً پردے کے پاس آ بیٹھی۔ ایشور داس نے بڑے ادب سے مجرا عرض کرنے کے بعد کہا۔ ”بائی جی سلام قبول ہو۔“

اومادے نے کچھ جواب نہ دیا۔ ایشور داس نے پھر کہا۔ ”بائی جی! میرا مجرا قبول ہو۔“ جب اس کا بھی جواب نہ ملا تو راؤ جی نے ایشور داس کے کان میں آہستہ سے کہا۔ ”دیکھا میں نہ کہتا تھا کہ وہ نہ بولیں گی۔ مردہ بولے تو بولے مگر ان کا بولنا ناممکن ہے۔“

ایشور داس: ”بائی جی میں بھی آپ ہی کے گھرانے کا ہوں۔“ اسی لیے بائی جی بائی جی کرتا ہوں۔ اگر ایسا نہ ہوتا تو تم دیکھتیں کہ تمہارے خاندان کو کیسا شرمندہ کرتا۔ یہ کونسی انسانیت ہے کہ میں تو مجرا عرض کرتا ہوں اور تم جواب تک نہیں دیتیں۔

اومادے نے اس کا بھی جواب نہ دیا۔

ایشور داس نے پھر کہا۔ ”بائی جی آپ نے سنا ہوگا کہ آپ کے بزرگوں میں راول و دواجی تھے۔ وہ مسلمانوں سے لڑائی میں کام آئے تھے۔ ان کی رانی نے چارن ہو

پانچھی سے کہا کہ بابا جی! اگر راول جی کاسر لادو تو میں سستی ہو جاؤں۔ ہو پانچھی میدان جنگ میں گئے۔ مگر کئے ہوئے سروں کے ڈھیر میں راول جی کاسر پہنچانا نہ جاتا تھا۔ اس وقت ہو پانچھی نے بڑی باریک بینی کو کام میں لا کر راول جی کی تعریف کرنا شروع کر دی اور اس کو سنتے ہی راول جی کاسر ہنس پڑا۔ ہو پانچھی اسے پہچان کر رانی کے پاس لایا۔ اس کے متعلق اب تک ایک دو ہاشور ہوئے

چارن ہونے سیو بو صاحب درج سل

بروانتاسر بولیو، گیتا دو باکل

یعنی ہونپا چارن نے اپنے آقا دواجی کی خدمت کی تھی اس لیے دواجی کاسر اپنے وفائیکش خادم کی زبان سے اپنی تعریف سن کر ہنس پڑا۔ یہ بات گیتوں اور دوہوں میں مشور ہے۔ سو بانی جی تم بھی اسی راول و دواجی کے گھرانے کی ہو۔ وہ مر کر بولا۔ تم جیتی بھی نہیں بولتیں۔ کیا تمہاری رگوں میں بزرگوں کا خون نہیں دوڑتا۔“

اومادے: (جوش میں آ کر) ”بابا جی! میں بھی دیکھنا چاہتی ہوں۔ دیکھوں تمہاری

زبان میں کتنی قدرت ہے۔ کہو کیا کہتے ہو اور کیوں آئے ہو؟“

ایشور داس: تمہاری سوتیں کہتی ہیں کہ وہ اگر چہ ہنس میں پیدا ہوئیں، خود بھی چاند کی طرح روشن ہیں مگر چہرے پر میل ابھی تک باقی ہے۔ میں یہی پوچھنے آیا ہوں کہ یہ میل کیسا ہے اور کیوں باقی ہے؟

اومادے: انہی سے کیوں نہ پوچھا؟

ایشور داس: وہ تو کچھ صاف صاف نہیں بتلا تیں۔

اومادے: میں صاف صاف بتلا دوں۔

ایشور داس: اس سے بڑھ کر کیا ہوگا۔

اومادے: مجھ میں یہی میل کہ میں چاہتی ہوں، راؤ جی بیوی اور باندی کی پہچان

رکھیں۔

ایشور داس: اب ایسا ہی ہوگا، رانی رانی رہے گی اور باندی باندی۔

اومادے: تم اس کا پکا قول دے سکتے ہو؟

ایشور داس: ہاں ابھی۔

اومادے: اچھا ہاتھ بڑھاؤ۔

ایشور داس نے راؤ جی کا ہاتھ پکڑ کر پردہ میں گر دیا۔ اومادے نے اسے دیکھا کر کہا

آہ! یہ تو وہی سخت ہاتھ ہے جس نے میرے ننگن باندھا تھا۔

ایشور داس: تو دوسرا ہاتھ کہاں سے آوے۔

یہ سن کر اومادے اندر چلی گئی اور راؤ جی بھی شکستہ خاطر ہو کر اٹھ گئے۔ مگر ایشور

داس وہیں نقش قدم کی طرح جمارہا۔ ساری رات بیت گئی۔ دن نکل آیا۔ سورج کی

گرم شعاعیں اس کی پیشانی پر لہرانے لگیں۔ پسینے کے قطرے اس کی پیشانی سے

ڈھلنے لگے مگر اس کا آسن وہیں جمارہا اومادے نے ایک تھال میں کھانا پرس کر اس کے

لیے بھیجا مگر اس نے اس کی خاطر آنکھ اٹھا کر بھی نہ دیکھا، بلکہ اندر کہا، بھیجا۔ ”بانی جی

نے میرا ذرا بھی لحاظ نہ کیا۔ مجھے یہاں مرنا ہے۔ کیا بانی جی نے کبھی چارلوں کے

چاندی کرنے کا واقعہ نہیں سنا۔ جب چارن کسی جھگڑے میں ہاتھ ڈالتے ہیں اور

راجپوت ان کی بات نہیں مانتے تو وہ اپنی مرجا اور آبرو قائم رکھنے کے لیے خودکشی کر

لیا کرتے ہیں۔ یہ سنتے ہی اومادے گھبرائی ہوئی اس کے پاس آیا اور پوچھا کیا آپ

مجھ پر چاندی کریں گے؟“

ایشور داس: ضرور کروں گا۔ نہیں تو راؤ جی کو سنا منہ دکھاؤں گا۔

اومادے: ”تو آپ نے مجھے قول کیوں نہیں دیا۔“

ایشور داس: راجہ رانی کے جھگڑے میں، میں کیوں کر ذمہ داری لیتا۔ سچ میں پڑے

والے کا کام صرف میل کر دینا ہے سو میں راؤ جی کو آپ کے پاس لے ہی آیا تھا۔

اومادے: انہیں لانے سے کیا فائدہ ہوا؟

ایشور داس: اور تو کوئی فائدہ نہ ہوا ہاں میری جان کے لالے پڑ گئے۔

اومادے: خیر! یہ باتیں پھر ہوں گی اس وقت کھانا تو کھائیں۔

ایشور داس: کھانا اب دوسرے جنم میں کھاؤں گا۔

اومادے چلی گئی۔ تھوڑی دیر کے بعد بھاریلی آئی اور گھبراہٹ کے لہجہ میں بولی۔

چار جی آپ کیا غضب کر رہے ہیں۔ بانی جی نے اب تک کچھ نہیں کھایا۔“

ایشور داس: اگر بانی جی چارنوں کی اتنی عزت کرتی ہیں تو ان کی بات کیوں نہیں

مانتیں۔

بھاریلی: آپ کیا کہتے ہیں؟

ایشور داس: میں یہی کہتا ہوں کہ بانی جی راؤ جی سے یہ کچھاوٹ دور کر دیں۔ اتنے

میں اومادے نکل آئیں گے۔ جیسے مانو گی منائیں گے۔ میں نے یہ سب طے کر لیا

ہے۔

اوما: بابا جی آپ سمجھدار ہو کر ایسی باتیں کیسے منہ سے نکالتے ہیں کیا میرے

خاندان کی یہی ریت ہے۔ اور میری یہی دھرم ہے!! راؤ جی میرے سوامی ہیں۔

میں ان کی کنیز ہوں۔ بھلا میں ان سے کہہ سکتی ہوں۔ کہ آپ ایسا کیجیے ویسا کیجیے۔

میں تو روٹھنے پر بھی ان کی طرف سے دل میں ذرہ برابر کدورت نہیں رکھتی۔ اور وہ

بھی جیسی چائے میری عزت کرتے ہیں۔ میرا غرور میری خودداری انہی کے نبھا

نے سے نبھ رہی ہے۔ وہ چاہتے تو دم کے دم میں میرا گھمنڈ دور کر سکتے تھے۔ انہی کی

عنایت ہے کہ میں اب تک زندہ ہوں۔ خودداری ہاتھ سے کھو کر میں زندہ نہیں رہ

سکتی۔

ایشور داس: شاباش! بانی جی شاباش!! باعصمت عورتوں کے یہی انداز ہیں۔

اومادے: بابا جی! ابھی سے شاباش نہ کیجیے۔ جب یہ دھرم آخر دم تک نبھ جائے تو

شٹاٹش کہیے گا۔

ایشور داس: اچھا تو پھر تم کیا چاہتی ہو؟

اومادے: کچھ نہیں تم بھوجن کرو تو میں بھی کچھ کھاؤں۔

ایشور داس: تم جاؤ کھانا کھاؤ۔ میں تو تب کھاؤں گا جب تم میرا کہنا مان لوگی۔

امادے: اچھا کہو کون سی بات کہتے ہو؟

ایشور داس: راؤ جی سے روٹھنا چھوڑ دو۔

امادے: راؤ جی اگر میری جان مانگیں تو دے سکتی ہوں مگر میرا دل ان سے اب نہ

ملے گا۔

ایشور داس: میرے کہنے سے ملانا پڑے گا۔

تھوڑی دیر تک اومادے سوچتی رہی۔ پھر بولی ”میرا جی نہیں چاہتا کہ جو بات

ٹھان لوں اسے پھر توڑ دوں۔ یہ میری عادت کے بالکل خلاف ہے۔ مگر آپ کی ضد

سے لاچار ہوں۔ خیر! آپ کی بات منظور۔۔“

ایشور داس: (خوش ہو کر) بانی جی! تم نے میری لاج رکھ لی۔ یقین مانو راؤ جی تم

سے باہر نہیں۔ جو کچھ تم کہو گی وہی کریں گے۔

اومادے: میں ان سے کچھ نہیں کہہ سکتی۔ انہیں سب باتوں کا اختیار ہے۔ مگر ہاں

اگر اپنی عادت کے خلاف پھر کوئی بات دیکھوں گی تو ایک دم ان کے یہاں نہ ٹھہروں

گی۔

ایشور داس: بہت اچھا یہی تھی۔ کہو تو راؤ جی کو لے آؤں یا اگر تم چلنا قبول کرو تو

سکھ پال کا انتظام کروں۔

اوما: ابھی نہیں رات کو چلوں گی۔ آپ اب کھانا کھائیں۔

ایشور داس: پہلے میں راؤ جی کو مبارکباد دے آؤں۔

ایشور داس خوش خوش راؤ جی کی خدمت میں حاضر ہوا اور اومادے نے پھر سے

کھانا بنوا کر اس کے ڈیرے پر بھجوا دیا۔

رانی پھر روٹھ گئی

راؤ جی مارے خوشی کے جامہ میں پھولے نہیں سماتے معشوق کے انتظار میں گھڑیاں گن رہے ہیں۔ راج محل سجایا جا رہا ہے۔ ناچنے گانے والیاں جمع ہو گئیں۔ گانا ہو رہا ہے۔ شراب کا دور چل رہا ہے۔ اومادے کو بلانے کے لیے لونڈی بھیجی جا رہی ہے۔ مگر ابھی تک رانی کا بناؤ سنکار پورا نہیں ہوا۔ مانگ میں موتی بھرے جا رہے ہیں۔ چوٹی گوندھی جا رہی ہے۔ مشاطہ اسے حور بنا دینے کی کوشش کر رہی ہے۔ اس کا جی ابھی تک راؤ جی کی طرف مائل نہیں ہے۔ خودداری الگ دامن کھینچ رہی ہے اور دل الگ مچل رہا ہے۔ ابھی تک جی پس و پیش میں ہے کہ جاؤں یا نہ جاؤں۔ طبیعت کسی بات پر نہیں جمتی کیسے جاؤں۔ کونسا منہ لے کر جاؤں۔ کہیں وہ یہ خیال نہ کرنے لگیں کہ آخر جھک مار کے آئیں۔ نہیں نہیں میرا جانا مناسب نہیں، مگر قول ہار چکی ہوں۔ نہ جاؤں گی تو جھوٹی ٹھہروں گی۔ وہ اسی پس و پیش میں تھی کہ پھر بلاوا آیا۔ اومادے نے بھاریلی سے کہا تو جا کر کہہ دے آتے آتے آویں گی۔ ایسی کیا جلدی ہے؟ بھاریلی یہ سن کر سہم گئی۔ کانپتے ہوئے بولی۔ بانی جی کیا اندھیر کرتی ہو۔ مجھے کیوں بھیجتی ہو۔ کیا اور خواہیں نہیں ہیں۔ اومادے نے کہا کوئی ہرج نہیں۔ یہ جواب دے کر جلدی سے چلی آؤ، وہاں ٹھہرنا نہیں۔ تجھے پھر میرے ساتھ چلنا ہوگا۔

لاچار ہو کر بھاریلی گئی۔ راؤ جی کی نظر جوں ہی اس پر پڑی وہ رانی کو بھول گئے۔ اس کا ہاتھ پکڑ کر بٹھالیا۔ وہ بہت کہتی رہی کہ جو میں کہنے آئی ہوں اسے سینے اور مجھے جانے دیجیے۔ نہیں تو رنگ میں بھنگ پڑ جائے گا۔ راؤ جی بولے کچھ نہیں ہوگا، تو چھوٹ موٹ ڈرت ہے۔ بھٹانی نے تجھے میری دل لگی ہی کے لیے بھیجا ہے۔ جب تک وہ نہ آویں تو یہیں رہ۔ پھر چلی جانا۔ راؤ جی شراب کے نشہ میں چور ہیں۔ بھاریلی سے چمٹے جاتے ہیں اپنی دھن میں نہ اس کی بات سنتے ہیں نہ اسے جانے

دیتے ہیں یہاں تک کہ ناپنے گانے والیاں بھی محفل کے رنگ دیکھ کر وہاں سے کھسک جاتی ہیں۔

تھوڑی دیر کے بعد رانی اومادے بناؤ سنگا رکھے آئیں۔ دیکھا تو راؤ جی بھاریلی کو لیے بیٹھے ہیں۔ اسی دم اٹے قدم واپس ہوئیں۔ جی میں کہا اچھا ہوا۔ میں بھی یہی چاہتی تھی کہ میری خودداری ہاتھ سے نہ جائے۔

ادھر بھاریلی نیچوں ہی رانی کو دیکھا گھبرا کر اٹھی اور کھڑکی سے نیچے کود پڑی۔ وہاں بھاگانام کا ایک سنتری پہرہ پر تھا۔ زیور کی جھنکار سن کر چوکننا ہوا۔ اوپر دیکھا تو بھاریلی نیچے کو گر رہی ہے۔ لپک کر اسے بچا لیا اور اس سے پوچھنے لگا تو کون ہے؟ پرستان کی پری ہے یا اندر کے اکھاڑے کی حور۔ بھاریلی نے انگلی لبوں پر رکھ کر کہا چپ! اپنی جان کی خیر چاہتا ہے تو ابھی مجھے یہاں سے نکال لے چل۔ نہیں تو ہم تم دونوں مارے جائیں گے۔ بھاگانے کہا میں راؤ جی کا نوکر ہوں۔ بلا حکم یہاں سے ہل نہیں سکتا۔ پہرہ پورا کروں تب جو کچھ تو کہے گی وہ کروں گا۔ بھاریلی نے گڑ گڑا کر کہا اس وقت تو مجھے اپنے ڈیرے پر پہنچا دے پھر جیسا ہوگا دیکھا جائے گا۔ بھاگانے کا ڈیرا ایشور داس کے پاس ہی تھا۔ چارن جی نے جوں ہی اسے دیکھا پہچان گئے۔ جھٹ پٹ راؤ جی کے پاس پہنچے۔ وہ گھبرائے ہوئے بیٹھے تھے۔ سب کا نشہ ہرن ہو گیا۔ ایشور کو دیکھتے ہی بہت اداس ہو کر بولے میرے ہاتھوں کے تو دونوں ہی طوطے اڑ گئے۔

ایشور داس: ان میں ایک تو اڑ جانے ہی کے قابل تھا۔ اس کا کیا افسوس۔ بھاگانے سپاہی سے فرمائیے اسے اسی دم جیسا میرا بچا آوے۔ نہیں تو دوسرا طوطا کبھی آپ کے ہاتھ نہ آئے گا۔

راؤ جی: ”اگر آپ یہی مرضی ہے تو بھاگانے سے جو چاہے کہ دیجیے۔“ ایشور داس نے اس وقت جا کر بھاریلی کو ایک سائڈ نی پر سوار کرا کے بھاگانے کی محافظت میں جیسا میر کی

طرف روانہ کر دیا اور واپس آ کر راؤ جی کو اطلاع کی۔

راؤ جی: ”اب تو بھٹانی جی ناراض ہوں گی۔“

ایشور داس: ”یہ میں نہیں کہہ سکتا کیوں کہ آپ ان کا مزاج جانتے ہیں۔“

راؤ جی: ”ہاں! اسی خوف سے تو میں ان کے پاس گیا نہیں، آپ جا کر دیکھئے۔ اگر ہو سکے تو منالائیئے۔“

ایشور داس: ”اب ان کا آنا بہت مشکل ہے، پر میں جاتا ہوں۔“

ایشور داس نے جا کر دیکھا، راج محل سونا پڑا ہے، اور رانی برج میں جا بیٹھی ہیں۔ خواصوں نے چاندنی تان کر پردہ کر دیا ہے۔ لونڈیاں باندیاں پہرے پر ہیں۔ پردہ کے قریب اور دو بیگمات برہنہ تلواریں لیے کھڑی ہیں۔

ایشور داس کی جرأت نہ ہوئی کہ نزدیک جائے۔ دور ہی سے دیکھ کر لوٹ آیا اور راؤ جی سے سب ماجرا کہہ سنایا۔

راؤ جی: (جھنجھلا کر) کیا بھٹانی جی برج میں جا بیٹھیں، یہ کیا حرکت کی؟“

ایشور داس: ”شاید اس برج کے بھاگ جاگنے والے تھے۔ آج وہاں وہ رونق ہے جو کبھی پر تھی راج چوہان کے تخت کو بھی نصیب نہ ہوئی ہوگی۔ چاندی کا پردہ پڑا ہے۔ نگلی تلواروں کا پہرہ ہے۔ میری تو وہاں جانے کی ہمت نہ پڑی۔ اور کیا عرض کروں۔“

راؤ جی: (استعجاب سے) کیا واقعی نگلی تلواروں کا پہرہ ہے؟“

ایشور داس: ”جی ہاں مہاراج! یقین نہ ہو تو خود چل کر ملاحظہ فرما لیجئے۔“

راؤ جی: ”تب تو ان کا ماننا بالکل ناممکن ہے۔“

ایشور داس: ”حضور صحیح فرماتے ہیں، رانی نے مجھے سے پہلے ہی یہ شرط کروائی تھی۔ آپ نے بڑا غضب کیا کہ ایسے نازک معاملہ میں ان کے مزاج کے خلاف کیا۔ جب ایک مرتبہ ایسی حرکت کا ناگوار تجربہ آپ کو ہو چکا تھا تو دوسری مرتبہ ضرور

ہوشیار ہونا چاہیے تھا۔ رانی کی جانب سے ان کے دل میں دغدغہ موجود تھا اور محض آپ کی آزمائش کے لیے انہوں نے بھاریلی کو بھیجا تھا۔“

راؤ جی: ’ہونہار نہیں ملتی۔ میں بھی بہت پچھتاتا ہوں۔ پہلی بار بھی بھاریلی کی بدولت بگاڑ ہوا تھا۔“

ایشور داس: ’خیر وہ تو کسی طرح سے دور ہوئی، بلا ٹلی۔“

راؤ جی: ’اس کا بھی مجھے افسوس رہے گا۔ اس بے چاری کی کوئی خطا نہ تھی۔“

ایشور داس: ’(قطع کلام کر کے) ابھی تو بھٹانی جی دو چار دن تک محل آتی نہیں۔

ان کے لیے کیا انتظام کیا جائے؟“

راؤ جی: میں تو کل چلا جاؤں گا۔ مجھے بیکانیر پر چڑھانی کرنی ہے۔ یہاں کا کچھ

انتظام مناسب تھا پہلے ہی رد کر دیا گیا ہے۔ ہمایوں بادشاہ کے آنے کی خبر تھی وہ بھی

نہیں آیا۔ پھر بیکار وقت کیوں ضائع کروں۔ تم یہاں رہو اور اس برج کے پاس قنا

تیں کھڑی کروا کے پہرہ چوکی کا پورا پورا بندوبست کرو۔ جب بانی کا مزاج ذرا دھیمما

ہو تو سمجھا سمجھا کر جو دھ پور لے آنا میں قلعہ دار سے کہہ دوں گا“

راؤ جی یہ کہہ کر دوسرے دن اجمیر سے روانہ ہو گئے۔ دیوان نے ان کے حکم سے

رام سہر پر گنہ رانی اومادے کی جاگیر میں لکھ کر پٹہ ان کے پاس بھیج دیا۔ اب اجمیر میں

رانی کی عملداری ہے۔ قلعہ دار اس کی ڈیوٹی پر پہرہ قناعت کا انتظام کر کے روز

شام سویرے سلام کو حاضر ہوتا ہے۔ اجمیر کا فوجدار روز رانی کی ڈیوٹی پر مگرے

کے لیے آتا ہے۔ اور اسی کی صلاح اور حکم سے اپنا کام انجام دیتا ہے۔ اومادے کا

نام اب روٹھی رانی مشہور ہو گیا ہے، وہ برج بھی اب روٹھی رانی کا برج کہلانے لگا

ہے اور آج تک اسی نام سے مشہور ہے۔

جو دھ پور پہنچ کر راؤ مال دیو نے سنا کہ بنگال میں ہمایوں اور شیر شاہ سے لڑائی چھڑ

گئی اور دلی آگرہ خالی پڑا ہے۔ پس اس وقت انہوں نے بیکانیر کا خیال ترک کر دیا

اور پورب کی طرف لوٹ پڑے اور ہندوں بیانا تک فتح کرتے چلے گئے وہاں سے لوٹ کر 1592ء میں بیکانیر بھی جیت لیا۔

اس اثناء میں شیر شاہ ہمایوں کو سندھ میں بھگا کر آگرہ پہنچا۔ اس کے آتے ہی وہ سب راجے، رئیس، ٹھا کر جن کے علاقے مالدیونے دبا لیے تھے بیکانیر کی سرپرستی میں شیر شاہ کے دربار میں فریاد کے لیے حاضر ہوئے اور اسے راؤ پر حملہ کرنے کے لیے آمادہ کرنے لگے۔ مالدیو بھی بے خبر نہ تھا۔ اسی ہزار سوار شیر شاہ کے مقابلے کے لیے فراہم کئے اور ایشور داس کو لکھا کہ آپ روٹھی رانی کو لے کر چلے آئیے اور اجمیر کے قلعہ میں جنگی بندوبست کر دیجیے۔ روٹھی رانی مروں گی۔ راؤ جی کو لکھ دو۔ یہ قلعہ میرے بھروسے پر چھوڑ دیں۔ اور باقی سلطنت کی محافظت کا انتظام کریں۔

راؤ جی نے جواب دیا کہ اجمیر میں شیر شاہ لڑیں گے۔ وہاں رانی کا رہنا مناسب نہیں اگر انھیں ایسی ہی راجپوتی کے جوہر دکھانے کی خواہش ہے تو جو دھ پور کا قلعہ حاضر ہے۔ ہم اسے بالکل انہیں کے بھروسے پر چھوڑ دیں گے۔ ان کو بہت جلد لاؤ۔ ایشور داس نے تب رانی سے کہا۔ ’بانی جی! مہاراج کو آپ کی بات منظور ہے مگر اجمیر کے بدلے جو دھ پور کا قلعہ آپ کو سونپا جائے گا۔ آپ وہاں تشریف لے چلیے۔ وہ اپنا گھر ہے اجمیر تو پرانی جائیداد ہے۔ تھوڑے ہی دنوں سے ہمارے قبضے میں آیا ہے۔ رانی نے کہا بہت خوب۔ جو راؤ کی مرضی ہو۔ اجمیر نہ سہی جو دھ پور سہی۔ سواری کا انتظام کرو۔ اگر یہ موقع نہ آجاتا تو میں یہاں سے ہرگز نہ جاتی۔“

سوتیاہ ڈاہ

ایشور داس نے اجمیر کے حاکم اور قلعہ دار سے جنگی تیاریوں کا انتظام کرنے کے لیے کہا۔ اسی اثناء میں جو دھ پور سے سروپ دئی اور دیگر رانیوں نے اس کے پاس ایک بڑی رشوت بھیجی اور استدعا کی کہ جس طرح ممکن ہو اس بلا کو وہیں رہنے دو۔ وہ کسی طرح جو دھ پور نہ آنے پائے۔ اجمیر سے چلتے وقت ہم نے آپ سے یہی بات

کہی تھی۔ اور اب تک آپ نے اس بات کا خیال رکھا ہے۔ اب بھی وہ تمہارے ہی روکے رکھ سکتی ہے۔ دوسرا سے کوئی نہیں روک سکتا۔ آپ راؤ جی کو سمجھائیے کہ ایسا ہر گز نہ کریں ہم اس عنایت کے لیے آپ کے بچے احسان مند ہوں گے چارن جی رشوت پا کر ننانوے کے پھیر میں پڑ گئے۔ کہاں تو روز تیار کی بہت تاکید کیا کرتے تھے۔ کہاں اب ڈھیلے پڑ گئے اور تیار میں بھی توقف ہونے لگا۔

ایک اور نیا گل کھلا۔ ہمایوں نے جو شیر شاہ سے شکست کھا کر سندھ بھاگ گیا تھا، جب سنا کہ راؤ جی لڑائی کی تیار کر رہے ہیں تو ان کے پاس ایک ایلچی یہ پیغام دے کر بھیجا کہ آپ تباہ شیر شاہ سے جنگ آزمائی ہر گز نہ کیجیے گا۔ میں بھی آپ کا ساتھ دینے کو آ رہا ہوں۔ ہم دونوں مل کر اسے شکست دیں گے۔ اس مدد کے عوض میں آپ کو کجرات فتح کر دوں گا۔ راؤ جی نے یہ بات مان لی اور پھر بادشاہ کو لکھا کہ آپ جیسل میر ہو کر تشریف لائیے گا۔ وہاں والے ہمارے رشتہ دار ہیں۔ وہ آپ کا ضرور ساتھ دیں گے۔ ادھر ایشور داس کو تاکید کی رانی کو لے کر جلد آؤ۔ ہم تمہیں کچھ ضروری کام کے لیے راول جی کے پاس جیسل میر بھیجیں گے۔ راؤ جی کا منشا تھا کہ اس طرح ہمایوں کی اعانت کر کے اسے تخت پر بٹھا دیں اور اس کے نام سے سارا ملک اپنے تخت میں لائیں۔

ایشور داس نے ان اہم فرائض کی بجا آوری میں اپنا زیادہ فائدہ دیکھا۔ جلد حاکم شہر اور قلعہ دار سے سواری کا انتظام کر لیا اور روٹھی رانی کو بڑے کروفر کے ساتھ جو دھ پور روانہ کر دیا۔ دوسری رانیوں نے جب یہ خبر سنی تو ہاتھ پیر پھول گئے کہ اب یہ بلا آپہنچی نہیں معلوم اس کے پاس کیا جادو ہے کہ راؤ جی اس کی بات نہ پوچھنے پر بھی خوشامد میں لگے رہتے ہیں۔ اب اسے قلعہ سونپ کر آپ لڑنے جائیں گے۔ خوب! عورت کیا ہے جادو کی پڑیا ہے۔ بھلا جب قلعہ اس کے اشارے پر چلے گا تو ہماری زندگی دو بھر ہو جائے گی۔ ہم سے اس کی حکومت برداشت نہ ہوگی۔ اس

میں کیا سرخاب کا پر لگا ہے کہ قلعہ اس کو سو نپا جاتا ہے۔ وہ جادو گرنی ہے۔ جادو گرنی نے ساٹھ کوس سے وہ منتر مارا کہ جس کا اتا نہیں۔ ظالم دغا باز ایشور داس بھی اپنی طرف آ کر پھر ادھر ہو گیا۔

ایک خواص نے رانی کی یہ گفتگو سن کر کہا کہ ایشور داس پھوٹ گیا تو کیا ہوا۔ اس کا چچا آساجی تو یہیں موجود ہے۔ اس سے کام لیجیے۔ وہ ایشور داس سے بہت زیادہ ہو شیار ہے۔ رانیوں کو یہ صلاح پسند نہ آئی۔ جہانی رانی نے اسی خواص کو آساجی کے پاس بھیجا اور کہا یا کہ تمہارا بھتیجا وہاں بیٹھے بیٹھے بڑی بے انصافی کر رہا ہے۔ ہمیں تو اب آپ کے سوا کوئی دوسرا نظر نہیں آتا۔ آپ ہی ہمارا کام کر سکتے ہیں۔ کسی طرح اس بلا کو روکیے ورنہ ہم کہیں کے نہ رہیں گے۔ آسانی کہا وہ ناخلف میرے کہنے میں نہیں ہے اور جو کچھ حکم ہوا اسے بجالاؤں۔

جہانی رانی: ”بھٹانی یہاں ہرگز نہ آنے پائے۔“

آساجی: ”بہت اچھا۔ ایسا ہی ہوگا۔ نہ آنے پائیں گی۔“

جہانی رانی: ”کیسے نہ آئیں گی۔ وہ تو چل دی ہیں۔ کل پرسوں تک آپنچیں گی۔“

آساجی: ”آپ خاطر جمع رکھے میں راستے میں روک دوں گا۔“

رانیوں نے زرو مال سے آساجی کو مالا مال کر دیا اور کہا کہ اگر آپ ہمارا کام کر دیں گے تو میرے جو اہر سے آپ کا گھر بھر دیا جائے گا۔ آساجی نے راؤ جی سے یہ بہانہ کیا کہ ایک ضروری کام سے گھر جا رہا ہوں اور اجازت پاتے ہی اتمیر کی طرف چلا جاؤں گا۔ جب جو دھ پور سے پندرہ کوس سانسہ گاؤں کے قریب پہنچا تو اسے دور سے ہاتھ کا نشان دکھائی دیا اور نثارے کی صدا کان میں آئی۔ سمجھ گیا کہ روٹھی رانی کی صدا کان میں آرہی ہے۔ سواری کا دور تک تانتا لگا تھا۔ ہاتھی کے پیچھے اونٹوں کا نوبت خانہ تھا۔ اس کے پیچھے گھوڑوں پر نثارہ بچ رہا تھا۔ ذرا اور پیچھے سجے ہوئے جنگجو اونٹ اور پھر چیلوں کا جھنڈا ہوا میں لہراتا دکھا دیا۔ جھنڈے

کے پیچھے جنگ جوڈلا اور راتھوروں کا ایک رسالہ تھا۔ پھر ایک بندو قچیوں کی قطار۔ ان کے عقب میں تیر انداز اور اس کے بعد ڈھال تلوار والے راجپوت تھے۔ ذرا اور پیچھے ہٹ کر کوئل ہاتھی اور گھوڑے سونے چاندی میں غرض زرودی و زلفت کے سامان کے لیس خوش خرامی کرتے چلتے تھے۔ ان کے بعد نقیب اور چوہدر سونے چاندی کے عصا لیے راستہ صاف کرتے چلتے تھے۔ چار دن الیشور داس جی بھی پانچو ہتھیار لگائے اونچی بنے ایک سبگ خرام رہوار پر اکڑے بیٹھے تھے۔ جیوں ہی ان کی نظر اپنے چچا آساجی پر پڑی۔ گھوڑے سے اتر کر مجرا کیا اور پوچھا آپ یہاں کہاں؟ آساجی بولے بانی جی کی پیشوائی کرنے آیا ہوں۔ دونوں وہی کھڑے ہو کر باتیں کرنے لگے جلوس بڑھتا چلا گیا۔ انہیں کے جھرمٹ میں رانی اومادے کا سنہرا سکھیال تھا۔ اس پر زری کا گہرا گلابی پردہ پڑا تھا جا بجا بیش بہا جواہرات اور رنگینے جڑے ہوئیت تھے جن پر نگاہ نہیں ٹھہرتی تھی۔ کہا راطلس و کخواب کے لباس پہنے ہوئے تھے اس مغرق سکھیال کے پیچھے نگلی تلواروں کا پہرہ تھا پھر کئی زنانی سواریاں پالکیوں، پینسوں اور رھوں میں تھیں ان کے پیچھے راتھوروں کا ایک رسالہ اور رسالہ کے پیچھے فرش خانہ، توشہ خانہ، رسد خانہ اور دیگر لوازمات سپاہ کی امنٹ گاڑیاں تھیں۔

آساجی کے ہمراہی کہتے تھے کہ دیکھیں آساجی کیسے اس دھوم دھڑکے سے چلتی ہوئی شاہانہ سواری کو روک دیں گے جس کے آگے کوئی چوں نہیں سکتا۔ اتنے میں روٹھی رانی کا سکھپال آساجی کے برابر آ پہنچا۔ اس نے بڑے ادب سے چوہدر کو آواز دی اور کہا کہ بانی جی سے عرض کرو کہ آساجی ان مجرا کرتا ہے اور کچھ عرض بھی کرنا چاہتا ہے۔ اس کے ساتھ ہی یہ دو ہار پڑھا۔

مان رکھے تو پیون تچ پور کھے تچ ماں

دومی ہاتھی باندھئے ایکڑ کتھ موٹھان

یعنی اگر خود داری نبھانا چاہتی ہو تو شوہر کو ترک کرو اور شوہر کے خطر چاہتی ہو تو

خودداری چھوڑو کیوں کہ ایک ہی تھان میں دو ہاتھی نہیں باندھی جاسکتے۔

یہ دو ہانستے ہی روٹھی رانی کا جوش پھرتا رہا ہو گیا اور دل قابو میں نہ رہا۔ فی الفور حکم دیا کہ ابھی سواری لوٹے۔ جو ایک قدم بھی آگے رکھے گردن زدنی سمجھا جائے گا۔ سب لوگ حیرت میں آگئے کہ یہ کیا ہوا۔ یکا یک یہ کیا پلٹ کیوں کر ہوئی! ایشور داس نے بہت زور مارا۔ ہاتھ جوڑے پیروں پڑاساری لسانی خرچ کر ڈالی۔ مگر آساجی کے جادو بھرے لفظوں کے سامنے اس کی کچھ پیش نہ گئی۔ سردار سپہ سالار ہر چند آرزو منت کرتے رہے مگر اس نے کسی کی نہ سنی۔ اسی کو سانہ گاؤں میں ڈیرے ڈلوائے۔ آساجی کو ابھی تک دغز تھا کہ کہیں لوگوں کے کہنے سننے سے رانی کا ارادہ پھر نہ پلٹ جائے پس جوں ہی ڈیرے پڑ گئے وہ در دولت پر حاضر ہوا اور مجرا کر کے کہا۔ ”بائی جی! آپ پر ہزار آئیں ہے۔ آپ نے جو ٹھان ٹھانی ہے وہ آپ ہی کا حصہ ہے۔“

رانی: ”باباجی وہ دو ہا پھر پھر پڑھیے۔ بہت اچھا اور سچا ہے۔ میں اپنی ٹیک کبھی نہیں چھوڑوں گی۔“

آساجی: (دو ہا پڑھ کر) ”بائی جی! راجاؤں میں سچا مانی در یودھن ہوا۔ اسی کل میں آپ ہیں۔ رانیوں میں آپ کا سا اپنی بات پر قائم رہنے والا کوئی اور نہیں ہے۔ رانی: ”باباجی در یودھن نام کا تو ایک ہی راجہ ہوا ہے۔ پھر ابھاگی اما کے نام کی تو کئی رانیاں ہوں گی ان میں ایک کے نام کا یہ دو ہا مشہور ہے۔“

ہار دیو چھندو کیو۔ مو کیومان مردم

اما پیونہ چکھیو۔ اٹرو لیکھ کرم

یعنی ہار دیا۔ چھپایا۔ عزت کھوئی۔ پھر بھی اما کو شوہر کا سکھ نصیب نہ ہوا۔ اس کی قسمت کی آٹراٹر بڑ گئی۔

آساجی: ”بائی جی! وہ تو اما سا نکھیلی تھی اور تم اما بھٹانی ہو دوں گا گھر نا بھی ایک

نہیں۔“

رانی: (رو کر) ”باباجی دو ہے میں صرف اما کہا ہے۔ آنکھیلی اور بھٹانی کون جانے۔“

آساجی: ”کیوں نہ جانے یہ دوہا اچل داس کا کہا ہوا ہے۔ اما دئی سانکھیلی اس کی رانی تھی۔ اسے سب جانتے ہیں کیا تم نہیں جانتیں؟“

رانی: ”میرے اور تمہارے جاننے سے کیا ہوتا ہے۔ دو ہے میں تو کوئی تشریح نہیں کی میرے اور تمہارے پیچھے کون جانے گا؟“

آساجی: تمہارے پیچھے تک اگر جیتا رہا تو تمہارے نام کو زندہ جاوید بنا جاؤں گا۔
رانی: ”بڑی خیریت ہوئی کہ آپ آگئے۔ اگر آپ نہ آتے تو نہ جانے کیا ہوتا آپ کے بھتیجے کے دم دھاگوں میں آکر میں اپنی مر جادا چھوڑ دیتی تو سوئیں مجھ پر ہنستیں اور کہتیں کہ بس اتنا ہی پانی تھا۔!“

اتنے میں چوہدار نے التماس کی کہ ایشور داس حاضر ہے۔ آساجی یہ سنتے ہیں کٹھک گئے۔ ایشور داس نے آکر کہا۔ ”بائی جی! آپ نے یہ کیا ستم کیا۔ چلتی سواری راہ میں ہی ٹھہرائی۔ راؤ جی آپ کا راستہ دیکھ رہے ہیں۔ سار رام سنگھ رائے مل اودے سنگھ اور چند رسین وغیرہ آپ کی پیشوائی کے لیے تیار ہیں۔ سارے شہر میں جشن ہو رہا ہے کہ روٹھی رانی تشریف لاتی ہیں اور راؤ جی انہیں قلعہ سونپ کر لڑنے جاتے ہیں۔ بھلا یہاں رک جانے سے لوگ اپنے دل میں کیا سمجھیں گے۔“
رانی: انتظام جو ہو وہ میرے سپرد کریں اور خود شوق سے لڑنے جاویں۔ راجپوتوں کے دشمنوں سے لڑنے میں تامل نہ کر جائیے۔

ایشور داس: ”کیا اندھیر کرتی ہو۔ یہاں رہ کر کیا کرو گی۔ راؤ جی نے اپنے پرانے سب سے دشمنی پیدا کر رکھی ہے۔ سارے خاندان میں نفاق پھیلا ہوا ہے۔ بیرم دیو میسٹر تیار اور مارواڑ کے دوسرے ٹھا کر اور جاگیر دار جن کی زمین راؤ جی نے چھین

لی ہے۔ شیرشاہ کے پاس فریاد لے کر گئے ہیں۔ ایک طرف سے شیرشاہ اور دوسری طرف سے ہمایوں کے آنے کی خبریں اڑ رہی ہیں ایسی حالت میں تو یہی مناسب ہے کہ آپ جو دھ پور چل کر قلعہ کی نگرانی کیجیے۔“

رانی: ”بادشاہ آتے ہیں تو آنے دو۔ مجھے ان کا کیا ڈر پڑا ہے۔ میں نے تو تم سے جو بات اتیر میں کہی تھی وہی یہاں بھی کہتی ہوں۔ راؤ جی اگر کوئی کام میرے سپرد کریں گے تو میں یہاں بیٹھے بیٹھے ہی جو دھ پور سنبھال لوں گی۔ راؤ جی جہاں چاہیں جائیں۔ اب جو دھ پور نہ جاؤں گی۔ ہاں اگر راؤ جی کی مرضی ہو تو راؤ سر میں جا رہا ہوں۔“

ایشور داس کہہ سن کر ہار گئے۔ جب کچھ بس نہ تو جو دھ پور آ کر راؤ جی سے عرض کی کہ میں تو بانی جی کو یہاں آنے پر راضی کر لیا تھا مگر آسا جی نے بنی بات بگاڑ دی۔ ساری محنت پر پانی پھیر دیا۔ آپ نے اسے بھیجا کیوں! رانی او مادے کو تو آپ جانتے ہی ہیں۔ آسا جی نے جاتے ہی مان مر جاد کا ذکر ٹھہر دیا بس وہ مچل گئیں۔ اور کوسانے میں ڈیرے ڈال دیئے۔ میں نے بہت عرض معروض کی مگر انھوں نے ایک نہ سنی کسی نے پاگل سے پوچھا۔ گاؤں کیوں جلایا۔ اس نے کہا خوب یاد دلا دیا اب جلاتا ہوں۔“

راؤ جی: ”پھر اب کیا کرنا چاہیے کسے بھیجوں؟“

ایشور داس: ”مجھے تو ایسا کوئی نظر نہیں آتا جو انہیں جا کر منائے۔ اور وہ بھی آسا جی کے ہوتے۔“

راؤ جی: ”آسا جی تو مجھ سے گھر جانے کی رخصت لے گئے تھے۔“

ایشور داس: ”بس اس میں کچھ چال ہوتی۔“

راؤ جی: ”چال کیسی؟“

ایشور داس: ”کوئی خاص بات نہیں کہتے کہتے رک گئے کیوں کہ خود بھی رشوت

ہضم کیے بیٹھے تھے۔“

راؤ جی: ”تو کچھ سوچو کیا کرنا چاہیے؟“

ایشور داس: ”فی الحال تو آساجی کو حکم ملنا چاہیے۔ کہ یہاں سے چلے جائیں۔ پھر دیکھا جائے گا۔“

اتنے میں ہمایوں سندھ سے مارواڑ میں آیا اور آگرہ سے شیرشاہ کے سفیر راؤ جی کے پاس یہ پیغام لے کر پہنچے کہ ہمایوں کو پکڑنا ہرگز نہ جانے دینا۔ اس کے بدلے میں کجرات فتح کر کے تمہیں دیا جائے گا۔ یہ سن کر راؤ جی دبدھا میں پڑ گئے۔ یہ خبر ہمایوں نے بھی سنی۔ ادھر نہ آیا اوپر ہی اوپر لوٹ گیا۔ اس کے ہمراہیوں نے مارواڑ میں گاؤ کشتی کی تھی۔ راؤ جی نے اس شرانگیزی کا انتقام لینے اور نیز شیرشاہ کی نظروں میں وفادار بننے کی غرض سے اپنی فوج ہمایوں کے پیچھے روانہ کی مگر وہ بچ کر نکل گیا۔

راجپوتوں کی بہادری

شیرشاہ نے جب سنا کہ ہمایوں صاف بچ کر نکل گیا تو اس شک ہوا کہ راؤ جی کی ضرور اس سے سانھ گانھ ہے۔ بگڑ گیا اور فوراً مارواڑ پر چڑھ دوڑا۔ راؤ جی ابمیر جانے کو تو پہلے ہی سے تیار تھے۔ اب میڑتہ کا راستہ چھوڑ کر جیتارن کے راستہ سے چلے۔ جو دھ پور کے فوجدار نے راؤ جی کے حکم سے کوسا نہ میں جا کر رانی اومادنی کے جلوس کا انتظام میڑتہ کے حاکم سے لے لیا۔ میڑتہ کے حاکم اور آساجی دونوں رخصت ہوتے وقت رانی کے سرکار سے خلعت پائے۔ حاکم میڑتہ کو کیا۔ آساجی جیسلمیر سدھارے۔ راؤ جی نے نادر شاہی حکم دے دیا تھا۔ کہ تم آج سے ہماری سلطنت میں نہ رہنا۔

جب راؤ جی ابمیر پہنچے تو شیرشاہ نے سنا کہ ان کے پاس 80 ہزار سوار ہیں۔ سنتے ہی سناٹے میں آ گیا۔ ہیاؤ چھوٹ گیا۔ آگے قدم نہ اٹھے مگر بیرم جی میڑتہ نے کہا آپ چلیں تو سہی، میں راؤ کو دم کے دم سے بھگائے دیتا ہوں۔ ہندوؤں میں ناچاقی

و نفاق نے ہمیشہ ملک ویران کیے ہیں اور غیروں سے ہمیشہ زکیں دلانی ہیں۔ یہ بیرم جی میٹرٹہ کا سردار اور اس بہادر جمیل کا باپ تھا۔ جس نے چتوڑ کے محاصرہ میں اکبر کو ناکوں چنے چبوائے تھے اور جس کے نام پر آج تک سارا راجستھان ناز کرتا ہے۔ راؤ جی نے اسے میٹرٹہ سے نکال دیا تھا۔ اسی کا انتقام لینے کے لیے وہ شیر شاہ سے جا ملا تھا۔

شیر شاہ کو بیرم جی کے کہنے کا یقین نہ ہوا۔ وہ پھونک پھونک کر قدم دھرتا آگے کو چلا مگر جب ابمیر بہت قریب رہ گیا تو اس نے ان سے کہا کہ اب آپ اپنی ہوشیاری دکھائیے۔ بیرم نے کہا بہت خوب چنانچہ اس نے راؤ مالدیو جی کے سرداروں کے نام فارسی میں اس مضمون کے فرمان لکھے۔

”ہم آپ صاحبوں کے متواتر تقاضوں سے مجبور ہو کر یہاں تک آپنچے ہیں۔ اب آپ لوگ اپنے عہد و پیمانے کے مطابق راؤ جی کو گرفتار کر کے ہمارے پاس لے آئیں۔ خرش کے لیے فیروزیاں بھیجی جاتی ہیں۔“

بعد ازاں متعدد ڈھالیں منگا کر ایک فرمان ان کی گدی میں رکھ کر سی دیئے اور جس ڈھال میں جس سردار کا نام فرمان تھا وہ اسی سردار کے پاس بھیجنے کے لیے بھیجا اور بیچنے والے سے کہہ دیا کہ وہ جس دام میں لیں دے آنا۔ نفعی نقصان کا خیال نہ کرنا۔ پھر کئی فیروزیاں شیر شاہی خزانہ سے لے کر کچھ تو آپ رکھ لیں اور باقی اپنے آدمیوں کے ہاتھ راؤ جی کے اردو بازار میں جوار ستے داموں میں بکوا ڈالیں۔ اس طرح راؤ جی کے سرداروں نے لڑائی کی ضرورت ڈھالیں سستی مہنگی خریدیں۔

یہ کاروائی کر کے رات کو بیرم جی راؤ مالدیو کی خدمت میں حاضر ہوا اور عرض کی کہ آپ نے میٹرٹہ مجھ سے چھین لیا اور بیکانیر کے راؤ جیستی کو مار ڈالا۔ لہذا اگر شیر شاہ سے مل جائیں تو حق بجانب ہے، پر آپ کے سردار اس سے کیوں ملنے گئے ہیں۔ غالباً انہوں نے خوب رشوت لی ہے۔“

راؤ جی: ”اجی مجھے تو اس کی خبر نہیں۔ اس کا کوئی ثبوت بھی ہے۔“
 بیرم: ”ثبوت کیوں نہیں ہے۔ اپنے سرداروں کی ڈھالیں دیکھئے۔ ان کی گدیوں
 میں بادشاہ کے فرمان ہیں۔ اس کے علاوہ لاکھوں فیروزیاں بادشاہ سے لی گئی ہیں۔
 کیا بازار میں نہ بکی ہوں گی؟“
 بیرم یہ پھل پھڑکی چھوڑ کر چلتا بنا۔ پر راؤ جی پھیر میں پڑ گئے۔ آدمی بھیج کر فیروزیوں کا
 پتہ چلا یا تو وہ سب رئیسوں کے پاس نکلیں۔ ان سے پوچھا تو جواب ملا کہ اپنے ہی
 آدمی بیچ گئے ہیں۔

دوسرے دن جب وہ سردار چھڑے کو آئے تو راؤ جی نے ان کے پاس نئی نئی
 ڈھالیں دیکھ کر کہا یہ کہاں سے آئیں۔ جواب ملا کہ بیوپاریوں سے خریدی گئی ہیں۔
 راؤ جی نے دیکھنے کے بہانے سے سب ڈھالیں رکھ لیں۔ دربار برخواست ہو
 جانے کے بعد انہیں چروا کر دیکھا تو وہی فرمان ملے جن کا ذکر بیرم نے کیا تھا۔ منشی
 بلوا کر پڑھوایا تو مضمون بھی وہی نکلا۔ اب یقین کامل ہو گیا کہ سردار لوگ تجھے ضرور
 دغا دیں گے۔ اس میں شک نہیں کہ بیرم جی کی چال کام کر گئی۔ مگر اس کا باعث یہ
 نہیں تھا کہ چال بذات خود اچھی تھی بلکہ اس کے کہ راؤ جی کو اپنے سرداروں پر پہلے
 ہی سے کچھ شبہ تھا۔ اگر ایسا نہ ہوتا تو وہ کل سرداروں کی ڈھالوں میں فرمان دیکھ کر فوراً
 تاڑ جاتے کہ مجھے دھوکہ دیا گیا ہے۔ یہ کیوں کر ممکن ہو سکتا تھا کہ سب سردار ڈھالوں
 ہی میں یہ فرمان چھپاتے۔ کیا انہیں اور کوئی جگہ نہ ملتی تھی اور پھر سب کے سب نئی
 ڈھالیں! یہ تکیے راؤ جی کے ذہن میں نہ آئے۔ مگر رام سے تو پہلے ہی بدشمن ہو رہے
 تھے۔ اب سرداروں پر سے بھی اعتبار جاتا رہا۔ اسی دم حکم دیا کہ فوج یہاں سے کوچ
 کرے۔

اس حکم نے تمام فوج میں کھلبلی مچا دی۔ پر جوش راجپوت اپنے اپنے ارمان نکالنے
 کی تیاریاں کر رہے تھے۔ کوئی تلو اور صاف کر رہا تھا۔ کوئی تیر ومان پر مشق کر رہا تھا۔

کوئی وردی سنبھال رہا تھا۔ ساری فوج میں دوسرے دن لڑنے کی خوشی ہی خوشی پھیلی ہوئی تھی کہ یکا یک راؤ جی کا یہ حکم صادر ہوا۔

سرداروں کو فوراً کھٹکا ہوا کہ راؤ جی ہم سے بدظن ہو گئے ورنہ جیتی جتائی لڑائی چھوڑ کر یوں کوچ کا حکم ہرگز نہ دیتے۔ سب کے سب جمع ہو کر راؤ جی کی خدمت میں حاضر ہوئے اور عرض کی آپ ہماری طرف سے دل میں کسی قسم کی بدگمانی نہ رکھیے۔ ہم مرتے دم تک آپ کا ساتھ نہ چھوڑیں گے۔ ہم لڑ کر جان دے دیں گے، مگر میدان سے منہ نہ موڑیں گے۔ ہم شیر شاہ سوری سے ہرگز نہیں ملے۔ ضرور آپ کو کسی نے مغالطہ میں ڈال دیا ہے، پر راؤ جی کو یقین نہ آیا اور فوج کوچ کرنے کی تیاری کرنے لگے۔

شیر شاہ نے غنیمت کو یوں میدان سے بھاگتے دیکھ کر بیرم جی اور دوسرے سازشی سرداروں کے ہمت دلانے سے راؤ جی کا پیچھا کیا۔ جب راؤ جی بابرہ ضلع جیتارن کے پاس سمبل ندی سے اترے تو ان کے سورا سردار جیتا اور کوپنا نے عرض کی کہ یہاں تک جو سر زمین ہم پیچھے چھوڑ آئے ہیں وہ آپ کی جیتی ہوئی تھی اور ہمارے قبضہ میں تھوڑے ہی دنوں سے تھی مگر اب یہاں سے آگے ہمارے بزرگوں کی جائیداد ہے۔ ہم ایسے کپوت نہیں ہیں کہ ہم اپنے باپ دادا کے ملک کو یوں سبج میں چھوڑ کر چلے جائیں آپ جاتے ہیں خوشی سے جائیں۔ ہم تو شیر شاہ سے یہیں جم کر لڑیں گے وہ بھی تو دیکھے کہ راجپوت زمین کے لیے کیسی بے دردی سے لڑ کر نان دے دیتے ہیں۔

راؤ جی نے کہا یہاں لڑنا فضول ہے۔ اب چلے ہیں تو جو دھپور ہی پہنچ کر لڑیں گے مگر جیتا کوپنا نے نہ مانا۔ وہ اپنے دس ہزار جانبازدلاور راٹھوروں کو لے کے پلٹے اور بادشاہی فوج پر پل پڑے اور ایسا جی توڑ لڑے کہ بادشاہ سمجھا اب ہار اب ہار، امبر دس ہزار راجپوت پچاس ہزار آدمیوں کے مقابلے میں کیا کر سکتے تھے۔ ہاں انہوں نے اس

راجپوتے دلیری کا نمونہ دکھایا جو فتح پور سیکری بلدی گھاٹ، چتوڑ گھڑ کے میدانوں میں بارہا ظاہر ہو چکی ہے اور اگرچہ سب کے سب کھیت رہے مگر اپنی باہداری کا سکہ بادشاہ کے دل پر جما گئے۔ شیر شاہ نے خدا کا دوگانہ شکر یہ ادا کیا اور سرداروں سے کہا بڑی خیریت ہوئی ورنہ مٹھی بھر باجرے کے لیے ہندوستان کی سلطنت ہاتھ سے گئی تھی۔ دوسرے دن اس ہار کی خبر پانچ راؤجی نے سیوانے کی طرف باگ موڑی۔ جو دھپور کو لکھا کر قلعہ کی خوب تیاری کرو اور رانیوں کو ہمارے پاس بھیج دو۔ روٹھی رانی کو بھی یہی پیغام دے دو۔ قلعہ دار نے حکم پاتے ہی سب رانیوں کو سیوا کرنے بھیج دیا۔ جو دھپور سے پچھتم میں تیس کوس کے فاصلہ پر واقع ہے اور خود قلعہ درست کر کے لڑنے مرنے کے لیے تیار ہو بیٹھا جو راٹھور سردار جی کو بدگمانی سے رنجیدہ خاطر ہو کر الگ ہو گئے تھے اور نیز وہ جو جیتا اور کونپا کے ہمراہیوں میں سے بچ رہے تھے وہ سب مل کر کوسانے میں روٹھی رانی کی خدمت میں حاضر ہو گئے۔ اس طرح رانی کے پاس جانبازوں کی ایک خاصی جماعت تیار ہو گئی۔ رانی نے باجوہ قلعہ دار کے متواتر تقاضوں کے کوسانے سے کوچ نہ کیا۔

شیر شاہ خود تو نہ آیا مگر اس نے اپنے سردار خواص خان کو پانچ ہزار سپاہیوں کے ساتھ جو دھپور فتح کرنے کے لیے بھیجا۔ اس نے آکر قلعہ گھیر لیا۔ قلعہ دار اس سے کئی دن تک لڑا۔ مگر جب قلعہ کا سب پانی خرچ ہو چکا تو اس نے دروازہ کھول دیا ایک گھمسان لڑائی لڑ کر مر گیا۔ قلعہ پر خواص خان کا قبضہ ہو گیا۔ اس طرح راؤجی کی بدگمانی اور بزدلی نے دشمنوں کے ہاتھ میں زبردستی فتح کا جھنڈا دے دیا۔

جیتا اور کونپا کے مارے جانے کے بعد بھی راؤجی کے پاس ستر ہزار سپاہ تھی۔ اگر بجائے سیوانے کے جو دھپور آتے اور ساری جماعت سے مقابلہ کرتے تو قین تھا کہ بادشاہ کو شکست ہوتی ورنہ یہ نوبت آگئی کہ پانچ آزار آدمیوں نے جو دھپور کا محاصرہ کر کے اسے فتح کر لیا۔ راجپوتوں نے جہاں بے حد دلاوری دکھائی ہے۔ وہاں بسا

اوقات فنون سپہ آرائی اور نقل و حرکت کی خامی کا ثبوت دیا ہے۔ خواص خاں نے قلعہ پر اپنا تسلط جما کر فوج کا ایک حصہ بیکانیر کو روانہ کیا کہ وہ راؤ جیستی کے لڑکے کلیان مل کا وہاں عمل دخل کرادیا۔ اسی طرح بیرم جی کے ساتھ بھی تھوڑی سی فوج میسڑتہ فتح کرنے کے لیے بھیجی۔

اتنے میں خواص خاں کو خبر ملی کہ راٹھور کو سانسے میں جمع ہو رہے ہیں۔ وہ فوراً پچا اور روٹھی رانی سے کہلایا کہ یا تو ہم سے لڑو یا جگہ خالی کرو۔ رانی نے جواب دیا کہ میں لڑنے کو تیار ہوں۔ تیرا جب مزاج چاہے آجا میں عورت ہوں تو کیا مگر راجپوت کی بیٹی ہوں۔

خواص خاں نے اپنے سرداروں سے صلاح کی کہ اب کیا کرنا چاہیے۔ انہوں نے کہا ابھی تھوڑے سے راجہ ہوتوں نے بادشاہ سے لڑ کر آفت مچا دی تھی۔ ان کے ساتھ راجہ بھی نہ تھا۔ اگر وہ ہوتا تو نہیں معلوم کیا غضب ہو جاتا۔ اب پھر انہیں سے خواہ مخواہ جھگڑا مول لینا کیا ضروری ہے۔ اگر چہ راجہ یہاں نہیں ہے مگر رانی تو ہے اس کے سردار اپنی رانی کی عزت بچانے کے لیے جی توڑ کر لڑیں گے اور رانی خود بھی دبنے والی نہیں نظر آتی۔ خواص خاں نے کہا یہ تو ٹھیک ہے پر اگر یہاں سے بلا لڑے چلا جاؤں گا تو لوگ کہیں گے کہ مرد ہو کر ایک عورت کے سامنے سے بھاگ گیا۔ سرداروں نے جواب دیا عورت سے نہ لڑنے میں اتنی ذلت نہیں جتنی اس سے ہار جانے میں۔ آخر کار یہ فیصلہ ہوا کہ اس امر میں بادشاہ کے رائے کی استدعا کی جائے۔

بادشاہ اس وقت اتر میں تھا اور رانا اودھے سنگھ پر چڑھائی کرنے کی فکر میں تھا۔ خواص خاں کی عرضی پہنچتے ہی اس نے جواب دیا کہ اب اس بھڑوں کے چھتے کونہ چھڑو۔ جہاں تلک قبضہ میں آ گیا ہے اسی کو غنیمت سمجھو۔ ہاں اگر وہ خود لڑنے آئیں تو میدان سے نہ ہٹو۔ یہ جواب پا کر خواص خاں نے روٹھی رانی سے لڑائی کرنے کا

ارادہ ترک کر دیا۔ ہاں اس کے پاس کہلا بھیجا کہ یہاں میرا شکر پڑا ہے حکم ہو تو وہاں ایک گاؤں بسا کر چلا جاؤں تاکہ آپ کے ملک میں میرا بھی نشان رہ جائے۔

رانی نے کہا۔ نام نیکی سے رہتا ہے گاؤں بسانے سے نہیں۔ اس وقت جو دھپور کا حاکم ہے اگر تو رعایا کے ساتھ اچھا برتاؤ کرے گا۔ اسے آرام چین سے رکھے گا تو آپ تیری یادگاریں بناویں گے۔

خواص خاں نے گزارش کی ”خدا آپ کی زبان مبارک کرے۔ میں جو اپنے ہاتھ سے کر جاؤں۔ وہی اچھا ہے۔ پھر نہیں معلوم یہاں میرا رہنا ہو یا نہ ہو۔“

رانی نے اپنے سرداروں سے مشورہ کیا۔ انہوں نے کہا کیا نقصان ہے۔ اپنے دیس میں ایک اور گاؤں بڑھ جائے گا۔ چنانچہ رانی نے خواص خاں کی درخواست منظور کر لیر اور وہ نیک مرد خواص پور بسا کر سمت 1600 میں وہاں سے چل بسا۔

راؤ جی کی وفات

سمت 1602 میں شیر شاہ اس دار فانی سے سدھارا۔ اس نے سلطنت کا انصرام بڑی دھوم دھام سے کیا تھا اور اس کی انصاف پسندی ہندوستان کی تاریخ میں ہمیشہ یادگار رہے گی۔ راجہ ٹوڈرمل اسی بادشاہ کے دربار میں پہلے نوکر تھا اور وہ آئین لگان جو اکبر کے نام سے منسوب ہیں اسی بادشاہ کی تدبیر کے نتیجے میں۔

شیر شاہ کی وفات کی خبر پھیلنے ہی راؤ جی کے راجپوت ادھرا دھر سے خواص خاں پر حملہ کرنے لگے۔ وہ بھی کچھ دنوں تک ان کا بڑی جوانمردی سے سامنا کرتا رہا آخر کار جو دھپور کے بازار میں مارا گیا۔ روٹھی رانی کی ہدایت سے اس نے جو دھپور والوں کے ساتھ بہت اچھا برتاؤ کیا تھا۔ اس لیے وہ لوگ اس کی لاش کو بڑی عزت سے خواص پور لے گئے۔ وہاں اس کا مقبرہ بنوایا، اس کے نام کا گاؤں بنوایا، باغ لگوایا اور ایک یادگار قبر جو دھپور میں بنوائی۔ دونوں جگہ اس کی قبر پر نیتیں چڑھنے لگیں۔ ہندو مسلمان دونوں آج تک وہاں چڑھاوے چڑھاتے ہیں۔ فاتحہ پڑھتے ہیں۔

اور اس کا نام عزت سے لیتے ہیں۔ یہ سب اس کی نیکی کا پھل ہے جو بہت کم بادشاہوں کو میسر ہوا ہے۔

راؤ جی بھی سیوانے سے راستہ کے افغانی تھانوں کو اٹھاتے ہوئے لڑتے بھڑتے جو دھپور پہنچ گئے اور پھر سے جو دھپور میں رات گھروں کا راج ہوا۔ اس کے ساتھ ہی خانگی جھڑے بھی شروع ہوئے جن کا باعث جھالی رانی سروپ دئی تھی۔
راؤ جی کا بڑا بیٹا مار رام رانی لاچھل دئی کچھواہی سے پیدا ہوا تھا۔

اور او دے سنگھ اور چندر سین رانی سروپ دئی سے تھے۔ ہیرا دئی اور سروپ دئی دونوں چھری بہنیں تھیں۔ وہ اپنے اپنے بیٹھوں کے فائدے کے خیال سے راؤ جی کو مار رام کی طرف سے جھوٹی سچی باتیں بنا بنا کر بدظن کیا کرتی تھیں۔ رام بھی راؤ جی کو اپنی طرف سے کھچا دیکھ کر کھچا رہتا تھا اور اراکین سلطنت راؤ جی کی تلون طبعی و کمزوری کو دیکھ کر رام کو بھڑکاتے رہتے تھے۔

مارواڑ کے امیر گھرانوں میں مردوں کے لیے ڈاڑھی ترشوانے اور عورتوں کے لیے ہاتھی دانت کا چوڑا پہننے کے دو بڑی خوشی کے موقع ہیں۔ ان تقریپوں میں خوب محفلیں آراستہ ہوتی ہیں۔ خوب دعوتیں کھلائی جاتی ہیں۔ رام 1604 میں سولہ برس کا ہوگا۔ اس کے تھوڑی تھوڑی ڈاڑھی موچھیں بھی مکمل آئیں۔ ڈاڑھی جب تک ٹھڈی کے اوپر بیچ میں سے نہیں تراشی جاتی۔ اس وقت ہندو مسلمانوں میں کوئی امتیاز کی علامت نہیں رہتی۔ گویا ہندو اور مسلمان میں ڈاڑھی کی یہی پہچان ہے۔ رانی لاچھل دئی نے اپنے بیٹے مار رام کی ڈاڑھی چھٹوانے کا سامان کر کے راؤ جی سے اس رسم کے ادا کرنے اور جشن منانے کی اجازت مانگی۔ انہوں نے منظور کر لیا۔ مگر چوں کہ جو دھپوری میں بہت گرمی تھی اس لیے رام کی تجویز ہوئی کہ منڈور میں جا کر خوشیاں منائے۔

جو دل کش باغوں اور نظاروں سے بھرا ہوا ہے اس بہانے سے وہ مندور چلا آیا اور

یہاں اپنے دوستوں اور معاونوں اور رازداروں کو جمع کر کے بولا راؤ جی ضعیف ہو گئے ہیں۔ ان کی بد انتظامی سے ملک میں جھگڑے مچے ہوئے ہیں۔ اپنے عزیز لوگ روز بروز دشمنوں سے ملتے جاتے ہیں۔ پس آج یہاں سے چلتے ہیں انہیں پکڑ لو اور قید کرو تا کہ ملک میں امن و امان ہو جائے یہاں یہ صلاح ہوتی رہی ادھر راؤ جی کو بھی اس کی خبر لگ گئی۔ انہوں نے جھٹ پٹ کچھوا ہی رانی لاچھل دئی کوڈیوڑھی پر پا لکی بھجوا دی اور کہلایا کہ ابھی قلعہ سے نیچے آ جاؤ۔ راؤ جی نے پوچھا میری خطا؟ جواب ملا کہ تیرا بیٹا تجھ سے بتا دے گا۔ رانی کو اسی دم قلعہ چھوڑنا پڑا۔ شام کو رام بھی بٹہ نخوت میں جھومتا ہوا آیا اور قلعہ میں لگانے لگا تو قلعہ دار نے کہا آپ کو اندر جانے کا حکم نہیں ہے۔ رام نے کہا کہ جا کر راؤ جی سے پوچھو میں نے کونسی خطا کی ہے۔ انہوں نے جواب دیا تم نا خلف ہو اور قلعہ میں رہنے کے قابل نہیں۔ بہتر ہے کہ تم گوئڈ وچ چلے جاؤ۔ وہیں تمہارے لیے سب انتظام کر دیا جائے گا۔ مجبوراً رام اپنی ماں کے ساتھ گوئڈ وچ چلا گیا۔ جھالی رانیوں نے جب یہ کام اپنے مطابق کر لیا تو اب روٹھی رانی کے درپے ہوئیں کہ کسی طرح یہ سل چھاتی پر سے سرک جاتی تو پھر کسی بات کا کھٹکا نہ رہتا۔ ہمارے ہاتھ مہس راؤ جی ہی ہیں۔ جو چاہتے کرتے۔ چنانچہ راؤ جی کے کان بھرنے لگیں کہ روٹھی رانی ہی کے اشارے سے رام ایسا نافرمانی نبردار اور منسدہ پرداز ہو گیا ہے۔ رانیوں کے ایما سے اور لوگوں نے بھی روٹھی رانی کی شکایت کی۔ یہاں تک کہ راؤ جی نے اسے بھی گوئڈ وچ بھیج دیا۔ اب کی بار شوہر کا حکم اس نے بڑے شوق سے مانا کیوں کہ کچھوا ہی رانی اور مہارام سے اس کی بہت محبت ہو گئی تھی۔ اس کے علاوہ وہ راؤ جی کو اتنی تشویشوں میں ملگلا دیکھ کر انہیں وق کرنا مناسب نہ سمجھتی تھی۔ جس دن اس کے گوئڈ وچ جانے کی خبر نو اس میں پہنچی۔ اس کے سوتوں کے گھر گھی کے چراغ جلے۔

مہارام کی شادی رانا اودے سنگھ کی لڑکی سے ہوتی تھی۔ گوئڈ وچ میں اپنا نباہ نہ

دیکھ کر وہ اودے پور چلا گیا۔ رانا نے اس کے بڑی خاطر مدارات کی اور موضع کیلوہ اس کے قیام کے لیے دیدیا جو مارداڑ سے بہت نزدیک ہے۔ تھوڑے دنوں میں رام اپنی ماں اور مادنی دونوں کو اسی جگہ لے گیا اس طرح جھالی رانیوں کی آنکھ کا کاشا نکل گیا۔ راؤ جی خارجی اور اندرونی ترددات سے فرصت پا کر تسخیر ممالک میں مصروف ہو گئے اور بہت سے کھوئے ہوئے علاقے پھر لے لیے بلکہ کئی نئے علاقے بھی فتح کیے۔

مگرنفو حات کا سلسلہ بہت جلد ٹوٹ گیا۔ اکبر کے تحت پر آنے اور زور پکڑنے سے راؤ جی کو اپنی ہی پگڑی سنبھالنی دشوار ہو گئی۔ رفتہ رفتہ کتنے علاقے ہاتھ سے نکل گئے۔ جواں بخت بادشاہ کی پر جوش یلغاروں کا بوڑھا راؤ کیا سامنا کرتا۔ اس کی زندگی کے دن بھی پورے پورے ہو گئے تھے۔ آخر 1619 کے کاتک مہینہ میں راؤ مددیو نے بڑی کامیابی سے سلطنت کرنے کے بعد جنت کی راہ لی۔

روٹھی رانی کاستی ہونا

رانیا سستی ہونے کی تیاریاں کرنے لگیں۔ جھالارانی کو اس کے بیٹے چندرسن نے سستی ہونے سے روک لیا اور کہا کہ دو چار دن میں سب سردار باہر آ جائیں گے۔ ان سے میرہ اعانت کا وعدہ کرا کے تب سستی ہونا۔ جھالارانی نے چندرسین کو باوجود اودے سنگھ سے چھوٹے ہونے کے راؤ جی سے کہہ سن کر ولی عہد بنوایا تھا۔ رانی ہیرادنی نے بھی سمجھایا کہ چندرسین کو اس طرح چھوڑ کر سستی ہونے میں بہت نقصان ہوگا۔ آخر رانی سروپ دنی ٹھہر گئی۔ اس وقت سستی نہ ہوئی۔ دوسری رانیاں، خواصیں، رکھیلیاں جو شمار میں اکیس تھیں، راؤ جی کی لاش کے ساتھ جل مریں۔

راؤ جی کے مرنے کی خبر بہت جلد سارے دیس میں پھیل گئی۔ ان کے بڑے بڑے سردار اپنے سر منڈوا کر اور جو دھ پور میں آنے لگے۔ رانی سروپ دنی نے وفات کے پانچویں دن سب سرداروں کو اکٹھا کیا اور ان سے کہا کہ راؤ جی نے

میرے بیٹے چند رسین کو اپنے ہاتھ سے ولی عہد بنایا تھا۔ اب میں آپ کے ہاتھوں میں یہ فیصلہ چھوڑ کر سستی ہوتی ہوں۔ سرداروں نے ایک زبان ہو کر کہا کہ چند رسین ہمارے راؤ ہیں اور ہم ان کے چاکر۔

اس جھمیلے میں اور کئی دن کی دیر ہو گئی۔ رانی روز سستی ہونے کی تیاری کرتی مگر ایک نہ ایک ایسا سبب پیدا ہو جاتا جس سے رکنا پڑتا۔ آخر اسے غصہ آ گیا۔ بیٹے سے جھلا کر بولی: تو نے اپنے راج کے لیے مجھے راؤ جی کے ساتھ جانے سے روک لیا اور ابھی تک تو خود غرضی کی دھن میں میرے پیچھے پڑا ہوا ہے۔ مگر جس راج کے لیے میرا دھرم تو نے توڑا اس راج سے تو یا تیری اولاد کوئی فائدہ نہ اٹھا سکے گی۔ یہ بد عادے کر رانی سروپ دئی نے چتا بنوائی اور راؤ جی کی پگڑی کے ساتھ سستی ہو گئی۔

دوسری پگڑی وفات کے تیسے ہی دن کیلواہ میں پہنچی جہاں کھجوائی رانی اور راؤ مادنی کمار رام کے ساتھ رہتی تھیں۔ اس پگڑی کو دیکھتے ہی روٹھی رانی اور او مادنی کمار رام کے ساتھ چھوڑ دی۔ اس کا سارا گھمنڈ دور ہو گیا۔ رو کر کہنے لگی اب کس سے روٹھوں گی۔ جس سے روٹھی تھی وہی اب نہ رہا تو جی کر کیا کروں گی۔ اس نے میری ماں رکھ لی۔ اس نے میرا گھمنڈ بنا دیا۔ اب میں کس لیے جیوں۔ میری چتا ابھی بنواؤ۔ میں راؤ جی کا ساتھ نہ چھوڑوں گی۔ ادھر لاجھل دئی بھی سستی ہونے کی تیاری کرنے لگی مگر اس کا بیٹا رام اپنے باپ کا جانشین بننے کی دھن میں ماں کو سستی ہونے تک نہ ٹھہرا۔ اودے پور چل دیا۔ اس کی سہجکت اور بے ادبی ماں کو بہت ناگوار ہوئی۔ کف افسوس مل کر بولی: رام! تیرے لیے ہمیں جو دھ پور چھوڑ کر یہاں دن کاٹنے پڑے اور تو ہمیں اس طرح چھوڑ کر بھاگا جاتا ہے۔ جا! اگر میری زبان میں کچھ اثر ہے تو تجھے کبھی مارواڑ میں رہنا نصیب نہ ہوگا۔ تو یا تیری اولاد کبھی مارواڑ کا راج نہ کرے گی۔ ہمیشہ دوسرے ملک کی خاک چھانتی پھرے گی۔

چتا تیار ہوتے ہی یہ خبر دور دور تک پھیل گئی کہ روٹھی رانی بھی راؤ جی کی پگڑی کے

ساتھ سستی ہوتی ہے۔ چار چار پانچ پانچ کوس سے لوگ اس سستی کا درشن کرنے کے لیے دوڑے۔ سب ہاتھ جوڑ کر کہتے تھے۔ سستی مانتا تھے آفریں ہے۔ سچی سستی اس کلجگ میں تو ہی ہے۔ دھن ہے تجھ کو اور تیرے ماں باپ دھن ہے اس دیس مارواڑ کو جسے تو سستی ہو کر پاک کر رہی ہے۔ لاجھل دئی! تھے بھی دھن ہے۔ تم دونوں ہی عصمت کی دیویاں ہو۔ تمہیں ہمارا پر نام ہے۔

چتا تیار ہو گئی باجے بجنے لگے۔ دونوں رانیاں گھوڑوں پر سوار ہو کر بازاروں سے نکلیں۔ جوق در جوق لوگ دیکھنے کو پھٹے پڑے تھے۔ روپے زیور اور جواہرات لٹائے جا رہے تھے۔ چتا پر پھنکن کر دونوں آمنے سامنے بیٹھیں اور شوہر کی پگڑی بیچ میں رکھ لی آگ دینے والا کوئی نہ تھا۔ سب لوگ کھڑے دیکھ رہے تھے۔ فرط ادب سے کسی کہ منہ سے آواز بھی نہ نکلتی تھی۔ روٹھی رانی کا چہرہ چاند سا چمک رہا تھا۔ یکا یک مہارام کے بے عزتی کا خیال آتے ہی سرخ ہو گیا۔ اس نے دھڑکتے ہوئے دل سے نازک زبان کو ہلساتے ہوئے یہ کلمے نکلے ”میں تو اپنے شوہر سے روٹھ کر آئی سو آئی پر کوئی دوسری عورت اس طرح سوت کے بیٹے کا ساتھ کبھی نہ دے۔“

لاچھل دئی اس کا یہ جلال دیکھ کر ڈری کہ کہیں میرے بیٹے کو سخت بدعاندہ دے دے خود بیچ میں بول اٹھی تاکہ روٹھی رانی خاموش ہو جائے۔ ”بانی جی! اس ناخلف نے سگی ماں کا تو کچھ خیال ہی نہ کیا اور کیا کرتا وہ ذرا دیر ٹھہر جاتا تو ہمیں راؤ جی کے ساتھ جانے میں اتنی تاخیر نہ ہوتی۔ اس کو روکتا کون تھا، آگ دیکھ کر تو چلا جاتا۔“

شوہر کا پیارا نام سن کر او مادی کو جوش آ گیا۔ شوہر کی سچی محبت، سچا عشق، اس پر چھا گیا۔ اس وقت اس کی نگاہ جس پر پڑتی تھی۔ وہ متوالا ہو جاتا تھا۔ کسی نے خوب کہا ہے۔

نمین چھلے بیٹا چھلے، چھلے ادھر مسکائے

چھکی درشت جا پر پڑے روم روم چھک جائے

یعنی باتیں اور تبسم کرنے والے ہونٹ سب نشہ میں مست ہیں اور مست نگا ہیں جس پر پڑتی ہیں اس کا رواں رواں مست ہو جاتا ہے۔

پھر روٹھی رانی نے ذرا سنبھل کر کہا دیکھ یہاں کوئی راٹھور تو نہیں ہے؟ حسن اتفاق سے جیت مالوت نام کا ایک کنگال راٹھور ملا۔ وہ ڈرتا ڈرتا آیا اور ہاتھ جوڑ کر بولا۔ سستی ماتا! مجھ پر دیا کیجیے۔ میں تو بھوکوں سے تنگ ہو کر مارواڑ چھوڑ آیا ہوں اور میواڑ میں محنت مشقت کر کے پیٹ پالتا ہوں۔ میں چتا میں آگ دینے کے قابل نہیں ہوں۔ او مادئی نے کہا کہ ٹھا کر ڈرومت! ایشان کر کے چتا میں آگ دے دو۔ تم راٹھور بنس سے ہو۔ اس لیے تمہیں بلایا ہے۔

اس نے پھر عرض کی۔ سستی ماتا! آگ تو میں دوں گا پر ماتھی فرس بچھا کر بارہ دن کہاں بیٹھوں گا۔ میرا گھر بھی اتنا بڑا نہیں ہے کہ جو دھپور کی رانی کو داہ کر کے اس میں ماتم کر سکوں۔ میں تو پیڑوں کے نیچے تاروں کے چھاؤں میں رات کاٹا کروں۔ او مادئی نے یہ سن کر منشی کو اشارہ کیا۔ اس نے اس دم رانا جی کے نام ستیوں کی طرف سے خط لکھا کہ رام کو بغیر سستی کیے چلا گیا ہے۔ اب کیلویہ گاؤں اس سے چھین کر جیت مالوت راٹھور کو دے دیں۔ اس طرح سستی نے دس ہزار کا گاؤں اس راٹھور غرین کو دلا دیا۔

جیت مالوت نے چٹھی ہاتھ میں لی اور فوراً نہا دھو کر چتا میں آگ دے دی۔ دم کی دم میں وہاں ایک تو وہ خاکستر کے سو کوئی نشان نہ باقی رہا۔ گھڑی دو گھڑی میں ہوا نے راکھ کے ریزوں کو ادھر ادھر منتشر کر کے اور بھی قصہ تمام کر دیا۔

تاسحروہ بھی نہ چھوڑی تم نے صبا اور بار

یادگار رونق محفل تھی پروانے کی خاک

مگر خانہ رہی تو کیا۔ روٹھی رانی کا نام ابھی تک چلا جاتا ہے۔ لوگ ابھی تک اس کے نام کی تعظیم کرتے ہیں اس طرح شادی کے ستائیس برس بعد امانی کا مان ٹونا اور

مان کے ساتھ زندگی کا پیالہ بھی ٹوٹ گیا۔

”اومادنی بھٹانی! تجھے دھنہ ہے۔ جب تک تو زندہ رہی تو نے اپنی آن نباہی اور مری بھی تو آن کے ساتھ میر۔ فرشتے ہاتھوں میں پھول لیے تیرے انتظار میں کھڑے ہیں کے تھے دیکھیں اور پھولوں کی برکھا کریں۔ اے پاک دیوی! جا عصمت اور عنفت تجھ پر نثار ہونے کو تیار ہیں اور تیرا پیارا شوہر جس کے نام پر تو نے جان دی آنکھیں فرش راہ کیے تیرا منتظر ہے۔“ اومادنی بھٹانی کے ستی ہونے کی خبر جب جو دھ پور پہنچی تو لوگ آفرین کرنے لگے۔ قائم رہے وہ ہنس جس میں ایسی ایسی راج کماریاں پیدا ہوتی ہیں۔ شوہر سے روٹھنے پر بھی جن کی چادر عصمت پر کوئی دھبہ نہیں لگتا جس سے روٹھتی ہیں اسی کے قدموں پر اپنا سر نچھاور کر دیتی ہیں۔ ایسا روٹھنا کہیں کس نے دیکھا ہے؟

راؤ جی کے انتقال کے بارہویں دن جیت مالوت کے لیے جو دھ پور سے پگڑی آئی۔ اس سب کر یا کرم کر کے پگڑی باندھی۔ پھر اودے پور جا کر وہ پ چٹھی رانا اودے سنگ کو دی۔ انہوں نے چٹھی پڑھ کر فرط تعظیم سے اسے سر پر رکھ لیا اور کیلوہ کا پٹہ اس کے نام لکھ دیا۔ اس نے لوٹ کر اس گاؤں پر اپنا قبضہ کر لیا۔ جہاں روٹھی رانی ستی ہوئی تھی وہاں ایک پختہ چھتری بنوائی تھی جس کا نشان ابھی تک موجود ہے۔ روٹھی رانی کی سفارش سے جس طرح مالوت کو کیلوہ مل گیا۔ اسی طرح اس کی بددعا بھی بے اثر نہ ہوئی۔ مہارام کو جو دھ پور کی گدی پر بیٹھنا نہ نصیب ہوا۔ اودے سنگھ اور اکبر متفقہ کوشش بھی اسے وہاں کا راج دلانے میں ناکام رہیں۔ اسی ناکام سے وہ کچھ دنوں جلاوطنی کی مصیبتیں جھیل کر آخر کار مر گیا اور اپنے ارمان اپنے ساتھ لیتا گیا۔ اس کے پاتے کیشو داس کو جو اکبر اور جہانگیر کے تذکروں میں کیشو روما کے نام مشہور ہیں، مالوہ میں ایک چھوٹی سی جاگیر ملی تھی جس کا نام لاجپھر تھا۔ مگر 1857ء کے غدر میں یہ ضبط ہو گئی جہاں رانی سروپ دئی کی بددعا بھی آخر کار رنگ لائی۔ اس

وقت تو چند رسین جو دھ پور کاراؤ ہو گیا تھا۔ مگر بعد کو جب اکبر نے راؤ مال دیو کے مرنے کی خبر پام کر ماراؤ پر فوجیں بھیجیں تو کمار رائے مل اور اودے سنگھ تینوں راج کمار شاہی فوج سے آملے۔ جس کا نتیجہ ہوا کہ 1622 بکرمی میں چند رسین نے جو دھ پور خالی کر دیا۔ اکبر نے اس ملک کو سولہ برس اپنے تصرف میں رکھ کر 1640 سمت میں اسے اودے سنگھ کے حوالے کر دیا۔ اس کی اولادیں اب تک جو دھ پور کاراؤ کرتی ہیں۔ چند رسین کے پوتے کرم سین کو جہاں گیر نے اجمیر کے علاقے میں بھنانے کا پرگنہ دیا تھا، اس کی اولاد اب تک وہاں ہے اس طرح روٹھی رانی کی کہانی پوری ہوئی۔ وہ نہیں ہے مگر اس کا نام آج ساڑھے تین سو سال گزر جانے پر بھی جوں کا تول بنا ہوا ہے۔

ماراؤ کے کبیشروں نے امادیوی کی تعریف میں جو طبع آزمائیاں کی ہیں وہ ایسی پراثر اور پردرد ہے کہ انہیں پڑھ کر آج بھی رقت آتی ہے اور دل امنڈ آتا ہے اگرچہ اس وقت سستی ہونے کی رسم نہیں ہے۔ مگر ان نظموں اور گیتوں کو پڑھ کر اس وقت کا حسرت ناک نظارہ آنکھوں کے سامنے آجاتا ہے۔ آساجی چارن جس نے ایک دوہا پڑھ کر امادیوی کو ہمیشہ کے لیے شوہر سے الگ کر دیا تھا، اس وقت ایک موضع میں بھاریلی اور بھاگا کے ساتھ رہتا تھا۔ جب اس نے روٹھی رانی کی سستی ہونے کی خبر پائی تو بولا۔ ”اے امادیوی! تجھے دھنہ ہے۔ تو نے کہا تھا جب آخر دم تک میرا مان رہ جائے تب تعریف کرنا جیسا تو نے کہا تھا کر دکھایا تیری ہمت و حمیت کو ہزارو آفریں ہے!“ آساجی نے اسی وقت چودہ بندوں کی ایک نظم لکھی اور اس کی نقلیں سارے راجپوتانہ میں بچھوائیں کیونکہ اس نے وعدہ کیا تھا کہ اگر میں تمہارے بعد تک زندہ رہا تو تمہارے نام کو زندہ جاوید بنا جاؤں گا۔ بات کے پکے نے وعدے کو وفا کیا۔ یہ اشعار آج تک ماراؤ میں بچہ بچہ کی زبان پر ہیں اور جب تک ان شعروں کے پڑھنے والے باقی رہیں گے، روٹھی رانی کا نام روشن رہے گا۔

حواشی

(1) راؤ مالدیوسمت 1585 میں گدی پر بیٹھا۔

(2) تورن باندھنا، تورن مارواڑی زبان میں محراب کو کہتے ہیں۔ یہ سسرال کے دروازے پر جا کر محراب کو چھڑی یا تلوار سے چھوتا ہے۔ اسے تورن چھونا، تورن چنکانا یا مارنا کہتے ہیں۔ چونکہ گھروں کے دروازے پر محراب دار ہی ہوتے ہیں اس لیے تورن کے معنی دروازے کے سمجھنے چائیں۔ شادی کے موقعوں پر دروازوں پر کاٹھ کر چڑیوں کا ایک گدہ بنا کر لٹکا دیتے ہیں۔

(3) چوڑی اس مقام کو کہتے ہیں جہاں شادی ہوتی ہے۔

(4) ایسی مثالیں اس زمانہ کی تاریخوں میں اکثر ملتی ہیں۔ بندھیل کھنڈ کی داستان

ایسی ہی روایتوں سے بھری پڑی ہے۔

(5) جیسلمیر میں ایک جھیل ہے۔

(6) جوتش کی اصطلاح ہے۔ جب دونوں گره یک جا ہو جاتے ہیں تو انسان کی

زندگی پر زوال آتا ہے۔ بخسنہ اسی طرح جیسے قرآن السعدین انسان کے لیے بہت مبارک سمجھا جاتا ہے۔

(7) جیسے برکی ماں برات روانہ ہونے کے قبل اسے دودھ پلاتی ہے، ویسے ہی

ساس اس کے ماتھے پر وہی لگاتی ہے یعنی اسے اپنی لڑکی کا شوہر مان لیتی ہے۔ کہاوت ہے وہی کی بات آہی۔

(8) یہ بھی شادی کی ایک رسم ہے۔

(9) گیت کا مطلب یہ ہے کہ باپ لڑکی اس وقت دے چکتا ہے جب داماد گئے

ملتا ہے، ماں اس وقت جب وہ داماد کے ماتھے پر وہی کا ٹیکہ لگاتی ہے۔ اس کے بعد

وید اور شاستر کے مطابق لڑکی کی شادی ہوتی ہے۔ اس وقت اس پر چچا ماموں اور

پھوپھی کا تھوڑا بہت حق رہ جاتا ہے، اگر چچا کچھ کہنا یا اعتراض کرنا ہوتا ہے تو پہلے

پھیرے تک کر سکتا ہے۔ ماموں دوسرے پھیرے تک اور پھوپھی تیسرے پھیرے تک اور چوتھے پھیرے میں لڑکی پرانی ہو جاتی ہے۔ پھر کسی کا اس پر کوئی حق باقی نہیں رہ جاتا۔ اسی لیے چوتھے پھیرے کے پہلے ہی دولہا دلہن کے آگے آ جاتا ہے۔ گویا اس وقت سے وہ اس کا خاوند اور آقا مانا جاتا ہے۔ اس گیت سے یہ بھی ظاہر ہوتا ہے کہ پھوپھی کا حق لڑکی پر بہت مانا گیا ہے۔

(10) کلال کلوار کو کہتے ہیں جس کا پیشہ شراب کھینچنا اور فروخت کرنا ہے۔

(الف) اس بند میں راٹھور خاندان کی برائی کی گئی ہے اصل یوں ہے۔۔

برج ویسا پشندن بناں سیرو پھاڑاں موٹر (ناج)

گرڑ کھگان لنگا گڈھان راج کلان راٹھور (چڑیا)

(ب) اس دوہرے میں شراب پینے کا شوق دلایا گیا ہے۔

رو پیوں رن چڑھوڑا تارا کھونین (سرخ)

پیری تمہارا جل مرے۔ سکھ پاوے گاسین (دوست)

(ج) یہ بند شراب کی تعریف ہے۔ وارو دلی آگرہ۔ دارو۔ بیکانیر دارو روپو صاحب!

سور و پیمان را پھیر

(د) اس دوہرے میں چند اچھی اچھی چیزیں بتائی گئی ہیں۔ سورٹھو رو د بھاکھلر۔

پڑا بھلو سفید ساری تو نیلی بھلی۔ گھوڑا بھلو۔ کیت نازمین (بھرا لائے گھڑ کلالی

(11) اصل گیت یوں ہے۔ محالاں پدھارو مہاراج ہو

دار درامارو۔ محالا پدھارو مہاراج ہو (شائق)

گدری جو ہوں سجا باٹ ہو (دیر سے)

(12) اصل گیت یوں ہے متھرا پنگل۔ پراگ۔ مرو۔ لاہوری۔ بھیشز۔

دیر اور گڈھ کنجی اور نگر جیسا میر

محالاں پدھارو مہاراج ہو!

(13) رنگ مانو ہمارے راؤ

تاراں چھائی رات۔ پھولا چھائی تیج۔

گوری چھائی ہے روپ۔ پیارے بیگاں بیگاں آؤ (جلد)

رنگ مانو ہمارے راؤ!

(14) بھرا لائے گھڑ کلائی وارو دکھا روا (امور)

سونے رے بھٹی کروں۔ روپے رے گھر نار

ہاتھ پیالو دھن کھڑی پیورا بکھار (نازمیں)

(15) آم پھلے پروار سوں۔ مہو پھلے پت کھوئے

تو کورس سا جن پئے۔ لاج کہاں تے ہوئے

جس وقت مہوئے کے پھول گنتے ہیں سارے پتے جھڑ جاتے ہیں۔ پت اور

پتے میں صنعت لفظی رکھی ہے۔ مطلب یہ ہے کہ جب شراب بے شرم مہوے سے

نبتی ہے تو شراب پینے والا کیوں کر لاج نبھا سکتا ہے۔

(16) اصل گیت یوں ہے۔۔ بھرا لائے گھڑ کلائی

پلاں تو چھی کلائی ہمارا مارو جی رے

کی

اب چھے عالی جاری گھرنا۔ (گھروالی)

کے

(17) بجلیاں ماڈے چیان او پر لے رلیا

پر دیسیاں راسا جنا پتی جے ملیاں

لڑری لینی ان لے بانڈھی چری کپاس

اسی دینی بچ گئی پیورے پاس

(18) مان گمان کامنی اندے بڑ بھاگ

روٹھی بیٹھی تیج میں مالدیو پیتاگ

(19) رانی سنجوگتا بے چند راٹھور کی لڑکی تھی۔ بے چند اور پرتھی راج دونوں میں عرصہ سے چسبک چلی آتی تھی۔ سنجوگتا جن سیانی ہوئی تو بے چند نے اس کا سو نمبر رچایا مگر پرتھی راج کو اس میں شریک ہونے کی دعوت نہ دی۔ پرتھی راج کو یہ بہت ناگوار گزرا۔ وہ بلا اطلاع چڑھ آئے اور رانی کو سو نمبر سے زبردستی نکال لے گئے۔ راٹھوروں نے تعاقب کیا اور راستہ میں بڑی خونریز لڑائی ہوئی۔ میدان چوہان کے ہاتھ رہا۔ پرتھی راج نے سنجوگتا سے شادی کر لی۔ اس واقعہ کو راٹھوروں کے روبرو بیان کرنا یا ساکیٹرف اشارہ کرنا گویا انہیں دندان شکن جواب دینا ہے۔

(20) یہ برج قلعہ اجیری میں دکھن کی طرف واقع ہے۔

(21) کریتی ہانڈی مہارانا سنگا کی رانی اور اودے سنگھ کی ماں تھی۔ جب کجرات کے بادشاہ سلطان بہادر نے 1591ء سمت میں چوڑا قلعہ تسخیر کیا تو کریتی بہتر ہزار عورتوں کے ساتھ عصمت بچانے کے لیے چتر بنا کر جل مری۔ ایسی مثالیں رچپوتوں میں اکثر ملتی ہیں۔

(22) جودھ پور کے شان یا جھنڈے میں چیل کی تصویر بنی ہوتی ہے یہ راٹھوروں کا قومی نشان ہے۔

(23) اومانی سانگھیلی گاہگروں کے راجہ چل داس کی رانی تھی۔ اس کی سموت سڑھی رانی راجہ کے ایسی منہ لگی تھی کہ راجہ اس کے خوف سے سانگھیل کے پاس نہیں جاتا تھا۔ جب اس طرح بہت سال گزر گئے تو ایک دن سوڑھی رانی نے سانگھیلی کے پاس ایک بیٹس بہا ہار دیکھا کہ ایک عورت کے لیے مانگا۔ اس نے اس شرط پر وہ ہار دیا کہ سوڑھی راجہ کو ایک رات اس کے پاس آنے دے۔ سوڑھی نے یہ بات منظور کر لی۔ مگر راجہ کو سمجھا دیا کہ جانا مگر چپ چاپ رات کاٹ کر چلے آنا۔ راجہ نے ویسا ہی کیا۔ سویرے سانگھیلی رانی نے بڑی حسرت و یا اس کے لہجے میں دوہا پڑھا مگر زن

مرید راجہ کو ذرا بھی ترس نہ آیا۔ راجپوتانہ کے لوگ مایوسی کے عالم میں یہ دوہا پڑھا کرتے ہیں۔

(24) بیرم جی راؤ مالدیو کا رشتہ میں دادا ہوتا تھا۔

(25) جیتا اور کونپا میں بیرم جی کی طرح راؤ جی کے خاندان کے تھے۔

(26) اس ملک کی خاص پیداوار باجرہ ہے۔

(27) یہ گاؤں پرگنہ میسڑ تہہ کو سانہ سے جو پرگنہ بیلا ر میں ہے۔ دو تین کوس پر ہے۔

(28) منڈور ماواڑ کی پرانی راجدھانی ہے۔ جو دھپور سے تین کوس شمالی میں ایک

پہاڑی کے نیچے بسا ہے۔

(29) جب کوئی راجہ مرتا تھا تو ناظر اس کی پگڑی لے کر محل سرائے میں جاتا تھا۔

سٹی ہوئے والی رانی اس کی پگڑی لے لیتی تھی۔

دوسری رانیاں بھی اس کے ساتھ ہو جاتی تھیں۔ جو رانی کہیں دور ہوتی تھی اس کی

پگڑی روانہ کر دی جاتی تھی۔

(30) وہاں ماتم میں جاجم بچھا کر بیٹھنے کا رواج ہے۔

----- اختتام -----